ඉතිහාසය

6 ලේණිය

අධාාපන පුකාශන දෙපාර්තමේන්තුව



සියලු ම පෙළපොත් ඉලෙක්ටොනික් මාධායෙන් ලබා ගැනීමට www.edupub.gov.lk වෙබ් අඩවියට පිවිසෙන්න.

සියලු ම හිමිකම් ඇවිරිණි

පුථම මුදුණය 2014 දෙවන මුදුණය 2015 තෙවන මුදුණය 2016 සිව්වන මුදුණය 2017 පස්වන මුදුණය 2018 හයවන මුදුණය 2019

> අධාාපන පුකාශන දෙපාර්තමේන්තුව විසින් කිරීබත්ගොඩ මාකොළ පාරේ පාතිමා මාවතේ අංක 17 දරණ නැප්කෝ පුද්ගලික සමාගමේ මුදුණය කරවා පුකාශයට පත් කරන ලදි

ශී ලංකා ජාතික ගීය

ශී ලංකා මාතා අප ශීු ලංකා, නමෝ නමෝ නමෝ නමෝ මාතා සුන්දර සිරිබරිනී, සුරැඳි අති සෝබමාන ලංකා ධානා ධනය නෙක මල් පලතුරු පිරි ජය භූමිය රමාා අපහට සැප සිරි සෙත සදනා ජීවනයේ මාතා පිළිගනු මැන අප භක්ති පූජා නමෝ නමෝ මාතා අප ශී ලංකා, නමෝ නමෝ නමෝ නමෝ මාතා ඔබ වේ අප විදහා - ඔබ ම ය අප සතහා ඔබ වේ අප ශක්ති - අප හද තුළ භක්ති ඔබ අප ආලෝකේ - අපගේ අනුපාණේ ඔබ අප ජීවන වේ - අප මුක්තිය ඔබ වේ නව ජීවන දෙමිනේ නිතින අප පුබුදු කරන් මාතා ඥාන වීර්ය වඩවමින රැගෙන යනු මැන ජය භූමි කරා එක මවකගෙ දරු කැල බැවිනා යමු යමු වී නොපමා ජුම වඩා සැම භේද දුරැර දු නමෝ නමෝ මාතා අප ශීූ ලංකා, නමෝ නමෝ නමෝ නමෝ මාතා

තිළිණය ලෙසින් රජයෙන් මේ පොත ලදිමි කියවා එයින් නැණ ගුණ එළි කර ගනිමි මගෙ රට වෙනුවෙන් ම දෑ සම්පත් රකිමි මේ පොත එන වසරෙ වෙන කෙනකුට පුදමි

அரசின் வெகுமதியாய் நூலிதனைப் பெற்றேன் அறிவு பெருகிடவே நூலிதனைக் கற்பேன் தாய் நாட்டின் வளமெனவும் நூலிதனைக் காப்பேன் பல மாணவரும் பயின்றிடவே நூலிதையே அளிப்பேன்

From the government, I received this as a gift I'll read it, light up my knowledge and practise thrift On my country's own behalf, I'll protect the national resources And offer this book to another one as a fresh garland of roses



"අලුත් වෙමින්, වෙනස් වෙමින්, නිවැරැදි දැනුමෙන් රටට වගෙ ම මුළු ලොවට ම වෙන්න නැණ පහන්"

ගරු අධාාපන අමාතාතුමාගේ පණිවුඩය

ගෙවී ගිය දශක දෙකකට ආසන්න කාලය ලෝක ඉතිහාසය තුළ සුවිශේෂී වූ තාක්ෂණික වෙනස්කම් රැසක් සිදුවූ කාලයකි. තොරතුරු තාක්ෂණය, සන්නිවේදනය පුමුබ කරගත් සෙසු ක්ෂේතුවල ශී්සු දියුණුවත් සමඟ වත්මන් සිසු දරු දැරියන් හමුවේ නව අභියෝග රැසක් නිර්මාණය වී තිබේ. අද සමාජයේ පවතින රැකියාවල ස්වභාවය නුදුරු අනාගතයේ දී සුවිශේෂී වෙනස්කම් රැසකට ලක් වනු ඇත. එවන් වටපිටාවක් තුළ නව තාක්ෂණික දැනුම සහ බුද්ධිය කේන්දු කරගත් සමාජයක වෙනස් ආකාරයේ රැකියා අවස්ථා ද ලක්ෂ ගණනින් නිර්මාණය වනු ඇත. ඒ අනාගත අභියෝග ජයගැනීම වෙනුවෙන්, ඔබ සවිබල ගැන්වීම අධානපන අමාතාවරයා ලෙස මගේත්, අප රජයේත් පුමුබ අරමුණයි.

නිදහස් අධාාපනයේ මාහැඟි පුතිලාභයක් ලෙස නොමිලේ ඔබ අතට පත් වන මෙම පොත මනාව පරිශීලනය කිරීමත්, ඉන් අවශා දැනුම උකහා ගැනීමත් ඔබේ ඒකායන අරමුණ විය යුතු ය. එමෙන් ම ඔබේ මවුපියන් ඇතුළු වැඩිහිටියන්ගේ ශුමයේ සහ කැපකිරීමේ පුතිඵලයක් ලෙස රජය විසින් නොමිලේ පාසල් පෙළපොත් ඔබ අතට පත් කරනු ලබන බව ද ඔබ වටහා ගත යුතු ය.

ලෝකය වේගයෙන් වෙනස් වන වටපිටාවක, නව පුවණතාවලට ගැළපෙන අයුරින් නව විෂය මාලා සකස් කිරීමටත්, අධාාපන පද්ධතිය තුළ තී්රණාත්මක වෙනස්කම් සිදු කිරීම සඳහාත් රජයක් ලෙස අප කටයුතු කරන්නේ රටක අනාගතය අධාාපනය මතින් සිදු වන බව අප හොඳින් ම අවබෝධ කරගෙන සිටින බැවිනි. නිදහස් අධාාපනයේ උපරිම පුතිඵල භුක්ති විඳිමින්, රටට පමණක් නොව ලොවට ම වැඩදායී ශී් ලාංකික පුරවැසියකු ලෙස නැගී සිටින්නට ඔබ ද අදිටන් කරගත යුතු වන්නේ එබැවිනි. ඒ සඳහා මේ පොත පරිශීලනය කිරීමෙන් ඔබ ලබන දැනුම ද ඉවහල් වනු ඇති බව මගේ විශ්වාසයයි.

රජය ඔබේ අධාාපතය වෙනුවෙන් වියදම් කරන අතිවිශාල ධනස්කන්ධයට වටිනාකමක් එක් කිරීම ද ඔබේ යුතුකමක් වන අතර, පාසල් අධාාපතය හරහා ඔබ ලබා ගන්නා දැනුම හා කුසලතා ඔබේ අනාගතය තී්රණය කරන බව ද ඔබ හොඳින් අවබෝධ කර ගත යුතු ය. ඔබ සමාජයේ කුමන තරාතිරමක සිටිය ද සියලු බාධා බිඳ දමමින් සමාජයේ ඉහළ ම ස්තරයකට ගමන් කිරීමේ හැකියාව අධාාපනය හරහා ඔබට හිමි වන බව ද ඔබ හොඳින් අවධාරණය කර ගත යුතු ය.

එබැවින් නිදහස් අධාාපනයේ උපරිම පුතිඵල ලබා, ගෞරවනීය පුරවැසියකු ලෙස හෙට ලොව දිනන්නටත් දේශ දේශාන්තරවල පවා ශී ලාංකේය නාමය බබළවන්නටත් ඔබට හැකි වේවා! යි අධාාපන අමාතාවරයා ලෙස මම ශුභ පුාර්ථනය කරමි.

July My a

අකිල විරාජ් කාරියවසම්

පෙරවදන

ලෝකයේ ආර්ථික, සමාජිය, සංස්කෘතික හා තාක්ෂණික සංවර්ධනයත් සමඟ අධාාපන අරමුණු වඩා සංකීර්ණ ස්වරූපයක් ගනී. මිනිස් අත්දකීම්, තාක්ෂණික වෙනස්වීම්, පර්යේෂණ සහ නව දර්ශක ඇසුරෙන් ඉගෙනීමේ හා ඉගැන්වීමේ කිුිියාවලිය ද නවීකරණය වෙමින් පවතියි. එහිදී ශිෂා අවශාතාවලට ගැළපෙන ලෙස ඉගෙනුම් අත්දකීම් සංවිධානය කරමින් ඉගැන්වීම් කිුිියාවලිය පවත්වාගෙන යාම සඳහා විෂය නිර්දේශයේ දක්වෙන අරමුණුවලට අනුකූලව, විෂයානුබද්ධ කරුණු ඇතුළත්ව පෙළපොත සම්පාදනය වීම අවශා ය. පෙළපොත යනු ශිෂායාට ඉගෙනීමේ උපකරණයක් පමණක් නොවේ. එය ඉගෙනුම් අත්දකීම් ලබා ගැනීමටත් නැණ ගුණ වර්ධනයටත් වර්යාමය හා ආකල්පමය වර්ධනයක් සහිතව ඉහළ අධාාපනයක් ලැබීමටත් ඉවහල් වන ආශීර්වාදයකි.

නිදහස් අධාාපන සංකල්පය යථාර්ථයක් බවට පත්කරමින් 6 ශ්‍රේණියේ සිට 11 ශ්‍රේණිය දක්වා පෙළපොත් 91ක් පමණ රජයෙන් ඔබට තිළිණ කෙරේ. එම ගුන්ථවලින් උපරිම ඵල ලබන අතර ම ඒවා රැක ගැනීමේ වගකීම ද ඔබ සතු බව සිහිපත් කරමි. පූර්ණ පෞරුෂයකින් හෙබි, රටට වැඩදායී යහපත් පුරවැසියකු වීමේ පරිචය ලබා ගැනීමට මෙම පෙළපොත ඔබට උපකාරී වෙතැයි මම අපේක්ෂා කරමි.

මෙම පෙළපොත් සම්පාදනයට දායක වූ ලේඛක, සංස්කාරක හා ඇගයුම් මණ්ඩල සාමාජික මහත්ම මහත්මීන්ටත් අධාාපන පුකාශන දෙපාර්තමේන්තුවේ කාර්ය මණ්ඩලයටත් මාගේ ස්තූතිය පළ කර සිටිමි.

ඩබ්ලිව්. එම්. ජයන්ත විකුමනායක,

අධාාපන පුකාශන කොමසාරිස් ජනරාල්, අධාාපන පුකාශන දෙපාර්තමේන්තුව, ඉසුරුපාය, බත්තරමුල්ල.

2019.04.10

නියාමනය හා අධීක්ෂණය

ඩබ්ලිව්. ඩී. පද්මිණි නාලිකා

මෙහෙයවීම :

ඩබ්ලිව්. ඒ. නිර්මලා පියසීලි

සම්බන්ධීකරණය

ඒ. එම්. ආර්. කේ. අධිකාරි

පුදීප් ඉඳුනිල් පියරත්න (219 මුදුණය)

සංස්කාරක මණ්ඩලය

මහාචාර්ය හඟුරන්කෙත ධීරානන්ද හිමි BA, MA, (පේරාදෙණිය) PHD (ඉන්දියාව)

මහාචාර්ය රාජ් සෝමදේව BA (Special), MPhil (කැලණිය) PHD(ස්වීඩන්)

මහාචාර්ය පත්මසිරි කන්නන්ගර BA, MA, (ශීු ජයවර්ධනපුර)

වන්දිමා නිශානි ධර්මපාල BA (කැලණිය) PGDE (කොළඹ) MSc (මැලේසියාව)

ලේඛක මණ්ඩලය

කේ. එස්. රංජතී
BA (ශී ජයවර්ධනපුර)
MA (ශී ලංකා විවෘත විශ්වවිද සාලය)
PGDE (ජාතික අධනාපන ආයතනය)

ඩබ්ලිව් .ඒ. ඉන්දානි BEd (කොළඹ)

මේරි ඩොතේටා කතහා සොයුරිය
BA (පේරාදෙණිය)
MA (ඉන්දියාව)
PGDE (ජාතික අධනාපන ආයතනය)

- අධාාපන පුකාශන කොමසාරිස් ජනරාල්, අධාාපන පුකාශන දෙපාර්තමේන්තුව.

- කොමසාරිස් (සංවර්ධන), අධාාපන පුකාශන දෙපාර්තමේන්තුව.

- සහකාර කොමසාරිස්, අධාාපන පුකාශන දෙපාර්තමේන්තුව.

සහකාර කොමසාරිස්,
 අධ්‍යාපන ප්‍රකාශන දෙපාර්තමේන්තුව.

- ඉතිහාසය අධාායත අංශය, පේරාදෙණිය විශ්වවිදාහලය.

- පුරා විදහා පශ්චාත් උපාධි ආයතනය, කැළණිය විශ්වවිදහාලය. කොළඹ 07.

- ඉතිහාස අධානයන අංශය, ශී ජයවර්ධනපුර විශ්වවිදහාලය.

- ජොෂ්ඨ කථිකාචාර්ය, ජාතික අධාාපන ආයතනය.

- ගුරු උපදේශක, කලාප අධාාපන කාර්යාලය, හොරණ.

- ගුරු සේවය, ජේසු බිලින්දාගේ කනාහරාමය, රත්නපුර.

- විශුාමික නියෝජා විදුහල්පතිනි

vii

භාෂා සංස්කාරක

එච්. පී. සුසිල් සිරිසේන

- කථිකාචාර්ය, හාපිටිගම් ජාතික අධාාපන විදාහපීඨය, මීරිගම.

චිතු හා රූප සටහන්

ජී. වී. ඒ. ඩී. පෙරේරා

- කථිකාචාර්ය, ගුරු විදහාලය, මහරගම.

පරිගණක අක්ෂර යෝජනය සහ පිටු සැකසීම

අනූෂා වන්නිනායක ඩබ්ලිව්. ඉසුරි මධුෂානි

පටුන

1. ඉතිහාසය හැඳින්වීම	
1.1 ඉතිහාසය යනු කුමක් ද ? 1.2 ඉතිහාසය ඉගෙන ගන්නේ කෙසේ ද? 1.3 ඉතිහාසය ඉගෙන ගැනීමේ පුයෝජන 1.4 ඉතිහාස කාලය මැන ගන්නේ කෙසේ ද?	1 1 3 4
2. ආදි මිනිසා	
2.1 මිනිසා බිහි වූ පරිසරය2.2 ආදි මිනිසාගේ විකාශනය2.3 සංස්කෘතික දියුණුව	7 9 12
3. ලෝකයේ පැරණි ශිෂ්ටාචාර	
3.1 ශිෂ්ටාචාර බිහි වීම 3.2 ශිෂ්ටාචාර වහාප්තිය හා ලෝකයට උරුම වූ දයාද	20 21
4. ශී ලංකාව ජනාවාස වීම	
4.1 ශීු ලංකාවේ මුල් ජනාවාස 4.2 විජය රජුගේ පැමිණීම සහ ජනාවාස වහාප්තිය	30 33
(5. අපේ අභීත රජවරු	
 5.1 පණ්ඩුකාභය රජතුමා 5.2 දේවානම්පියතිස්ස රජතුමා 5.3 දුටුගැමුණු රජතුමා 5.4 වලගම්බා රජතුමා 5.5 වසභ රජතුමා 5.6 මහසෙන් රජතුමා 5.6 ධාතුසේන රජතුමා 	36 38 42 45 48 51 54

පිවිසෙන්න නිදහසේ සතුටින් දැනුම සොයා..



පළමුවන පාඩම

ඉතිහාසය හැඳින්වීම

හැඳින්වීම

ඉතිහාසය යනු කුමක් ද යන කාරණයත් ඉතිහාසය ඉගෙන ගැනීම අපට වැදගත් වන්නේ කුමක් නිසා ද යන කාරණයත් මෙම පරිච්ඡේදයේ දී ඔබට ඉගෙනීමට ලැබෙනු ඇත. ඉතිහාසය යනු දිගු කාලයක් බැවින් එය තේරුම් ගන්නේ කෙසේ ද යන කරුණත් මෙම පාඩමේ විස්තර කර තිබේ.

1.1 ඉතිහාසය යනු කුමක්ද?

මිනිස්සු බොහෝ කාලයක සිට පෘථිවිය මත ජීවත් වෙති. ඒ දීර්ඝ කාලය තුළ,

- (අ) ඔවුහු ලෝකයේ විවිධ පුදේශවල ජීවත් වූහ.
- (ආ) එසේ ජීවත් වීමට සුදුසු ලෙස ඔවුහු පරිසරය සකස් කර ගත්හ.
- (ඇ) ඔවුහු එකිනෙකා සමග කල් ගත කළහ.

මේ ආදි සිද්ධි විස්තර කරන කථාව ඉතිහාසය යි. කෙටියෙන් කිවහොත් ඉතිහාසය යනු අතීත කාලයේ ජීවත් වූ මිනිසුන් ගැන තොරතුරු සොයා බලා ඒවා පැහැදිලි කිරීම යි.

1.2 ඉතිහාසය ඉගෙන ගන්නේ කෙසේ ද?

අපි ඈත අතීතයේ දී ජීවත් නොවූයෙමු. එහෙයින් ඈත අතීතයේ සිදු වූ දේ ගැන අපට දැනුමක් නැත. පහත දැක්වෙන දේ ගැන සිතන්න.

- (අ) මගේ සීයාගේ අම්මා මා දැක නැත.
- (ආ) මගේ පාසල ගොඩනැංවූ සැටි මා දැක නැත.


- (ඇ) අපේ ගමට සේවය කළ වැඩිහිටියන් ගැන මා දන්නේ නැත.
- මේ සියල්ල ඔබේ ජීවිතයේ ඉතිහාසයට අයත් දේ යි. ඒ පිළිබඳ ව ඔබ දැන ගන්නේ කෙසේ ද?
- (අ) මගේ සීයාගේ අම්මා ගැන මගේ තාත්තා මට කියා දී තිබේ.
- (ආ) මගේ පාසල ඉදි කළ හැටි පාසල් සඟරාවේ ලිපියක විස්තර කර ඇත.
- (ඇ) අපේ ගමට සේවය කළ වැඩිහිටියන් ගැන විදුහල්පතිතුමා පාසල් රැස්වීමේ දී පැහැදිලි කර දුන්නේ ය.

ඉතිහාසය ඉගෙන ගන්නා විට ඔබට මෙවැනි ගැටලු ද ඇති විය හැකි ය.

- (අ) අපේ රටේ රජවරුන් හිඳ සිටි සිංහාසනය කෙබඳු එකක් ද?
- (ආ) පැරණි කාලයේ අපේ රටේ භාවිත වූ මුදල් මොනවා ද?
- ★ එවැනි සිංහාසනයක් කොළඹ පිහිටි ජාතික කෞතුකාගාරයේ තැන්පත් කර තිබේ.
- ★ පැරණි කාසි බොහොමයක් කෞතුකාගාරයේ දී අප දැක ඇත.

සිංහාසනයක් යනු කෙබඳු එකක් දැ යි එය දැක ගැනීමෙන් ඔබට වටහා ගත හැකි වනු ඇත. පැරණි කාසි ගැන වුව ද අපට දැනුමක් ලබා ගත හැක්කේ ඒවා දැකීමෙනි.

අප ඉතිහාසය ගැන දැන ගන්නේ පැරණි කාලයේ ලියැවුණු පොත්පත් ආශුයෙනි. එසේ නොවේ නම් පැරණි කාලයේ ජිවත් වූ මිනිසුන්



රූපය අංක 1.2 ඉතිහාසය පිළිබඳ බොහෝ දෑ වැඩිහිටියන්ගෙන් අසා දූනගත හැකි ය.

පරිහරණය කර, දැනට ඉතිරි වී තිබෙන භාණ්ඩ ආශුයෙනි. මේ දෙවර්ගය ම හැරුණු විට අපේ වැඩිහිටියන් පවසන අතීතය ගැන කියැවෙන කථා මගින් ද අපට ඉතිහාසය ගැන දැනගත හැකි ය. ඉතිහාසය ගැන අපට දැනුම ලබා ගැනීමට උපයෝගි වන මේ සෑම දෙයක් ම හැඳින්වීමට යොදන පොදු නමක් තිබේ. ඒ 'මූලාශුය' යන්න යි.

ඉතිහාසය ඉගෙනීමට පුයෝජනවත් වන මූලාශුය දෙවර්ගයක් තිබේ. (අ). සාහිතා මූලාශුය (පැරණි පොත්පත් ආදි ලියන ලද දේ සහ ජනකතා)

(ආ). පුරාවිදහාත්මක මූලාශුය (පැරණි කාලයට අයත් භාණ්ඩ, ගොඩනැගිලි සහ ඒවායේ සුන්බුන් ආදි දේ සහ අතීතයට අයත්, දැනට ඉතිරි වී ඇති වෙනත් දෑ)

නිදසුන්: මිනිස් ඇටසැකිලි, මිනිසා විසින් ආහාරයට ගෙන ඉතිරි වූ නොයෙක් දෑ ආදිය.

ශී් ලංකාවේ ඉතිහාසය හැදෑරීමට ඉවහල් වන මූලාශුය කිහිපයක්

මූලාශුය	වර්ගය	රචනා වූ / ඉදි කරන ලද කාලය	කර්තෘ
දීපවංසය	සාහිත¤මය මූලාශුයකි	කිුස්තු වර්ෂ හතර වන සියවස	සොයාගෙන නැත
මහාවංසය	සාහිතෳමය මූලාශුයකි	කිුස්තු වර්ෂ පස් වන සියවස	මහාවිහාරයට අනුබද්ධ දික්සඳ සෙනෙවියා පිරිවෙන්වාසී මහානාම හිමි
පොළොත්තරුවේ ගල්විහාරය	පුරාවිදාහත්මක මූලාශුයකි	කිස්තු වර්ෂයෙන් දොළොස් වන සියවස	පළමුවන පරාකුමබාහු රජතුමා



සිංහාසනය යනු කෙබඳු දෙයක් ද ?

පළමු වන කිුයාකාරකම

ඔබේ පාසල් ඉතිහාසය දන ගැනීමට උපකාරී වූ මූලාශුය පහත වගුවෙහි ලියන්න.



සාහිතෳමය මූලාශුය	පුරාවිදහාත්මක මූලාශුය

1.3 ඉතිහාසය ඉගෙන ගැනීමේ පුයෝජන

අතීත කාලයේ සිදු වූ දේවල් දැන් අවසන් වී ඇති නිසා ඒවා ගැන ඉගෙන ගැනීමෙන් පුයෝජනයක් තිබේ දැ යි ඔබට සිතෙන්නට පිළිවන. අතීතයේ සිදු වූ දේ අවසන් වී ඇතත් ඒවා මගින් දෙන පණිවිඩය වර්තමානය වඩා යහපත් කර ගැනීම සඳහා පුයෝජනයට ගත හැකි ය.

අපි මෙම කරුණ සරල නිදසුනක් මගින් පැහැදිලි කර ගැනීමට උත්සාහ ගනිමු. ගොවිතැන් කිරීමේ දී අද අපට මුහුණ දීමට තිබෙන පුධාන ගැටලුවක් වන්නේ කෘමිතාශක සහ රසායනික පොහොර භාවිත කිරීම නිසා ඇති වී තිබෙන අහිතකර පරිසර තත්ත්වය යි. එහෙත් පුරාණ කාලයේ දී ශී ලංකාව පෙරදිග ධානාභාගාරය යැයි විරුදාවලියකට හිමිකම් කීවේ සාර්ථක ලෙස ගොවිතැන් කළ නිසා ය. ඒ කාලයේ ගොවිතැන නිසා අද දකින්නට තිබෙන්නාක් මෙන් පරිසරය දූෂණයක් පැවති බවට කිසිදු සාක්ෂාක් නැත. එසේ පරිසර හිතකාමී ලෙස අතීතයේ ගොවිතැන් කළේ කෙසේ ද යන්න අවබෝධ කර ගැනීමෙන් ගොවිතැන හා සම්බන්ධ



අපේ වර්තමාන ගැටලුව විසඳීමට මාර්ගයක් සොයා ගත හැකි ය. වර්තමානයේ දී අප දකින අසන දේ එසේ වූයේ කෙසේ දැයි තේරුම් ගැනීමට නම් ඉතිහාසය දෙසට හැරී බැලීම අවශා ය. නිදසුනක් ලෙස, ඔබ ලියන

> අකුරු ඒ ආකාරයට සකස් වූයේ කෙසේ දැයි යන ගැටලුව කවදා හෝ දිනෙක ඔබට ඇති විය හැකි ය. එසේ නොවේ නම්, ඔබේ මිතුරෙකු ඒ ගැන ඔබෙන්

අසන්නට පිළිවන. එවැනි දෙයක් තේරුම් ගැනීමට නම් අකුරුවල ඉතිහාසය සොයා බැලිය යුතු ය. ශී ලංකාවේ අකුරු ලීවීම ගැන අවුරුදු දෙදහස් දෙසිය පනහක පමණ ඉතිහාසයක් තිබේ. ඒ අනුව අප ලිවීමට භාවිත කරන 'ක' අකුර අද තත්ත්වයට දියුණු වූයේ කෙසේ දැයි අංක 1.3 දරන සටහන ආශුයෙන් තේරුම් ගැනීමට වෑයම් කරන්න.

අතීතයේ ජීවත් වූ අපේ මුතුන් මිත්තන් ලබා ගත් ජයගුහණ මෙන් ම ඔවුන් අසාර්ථක වූ අවස්ථා ගැන හොඳින් දැන ගැනීමෙන් වර්තමානයේ දී අපට මුහුණ දීමට සිදු වන ගැටලු විසඳා ගැනීමට මග පෙන්වීමක් ලැබේ. එපමණක් නොව ඒ දැනුමේ ආලෝකයෙන්, අනාගතය කෙසේ විය යුතු ද යන කල්පනාව ඇති කර ගැනීමටත්, ඒ අනුව අපේ රට අනාගතයේ දී දියුණු කරන්නේ කෙසේ ද යන කාරණය පහදා ගැනීමටත් ඉතිහාසය අපට මග පෙන්වීමක් කරයි. විවිධ ජන කොටස් ජීවත්වන සමාජයේ ඔවුනොවුන්ගේ ඇදහිලි විශ්වාස පුධාන කොටගත් සංස්කෘතික කරමින් සමගියෙන් අංගවලට ගරු සහජීවනය පවත්වාගෙන යාමට ඉතිහාසය ඉගෙන ගැනීමෙන් හැකියාව ලැබේ.



කිුස්තු පූර්ව 250



A

කිුස්තු වර්ෂ 1200

කිස්තු වර්ෂ කිස්තු වර්ෂ 250 800

රූපය අංක 1.3 - අවුරුදු 1500 ක් තිස්සේ 'ක' අක්ෂරය වර්තමාන තත්ත්වයට දියුණු වූ ආකාරය



දෙවන කිුයාකාරකම

ඔබේ පාසලේ ඉතිහාසය පිළිබඳ රචනයක් ලියන්න.

1.4 ඉතිහාස කාලය මැන ගන්නේ කෙසේ ද?

ඉතිහාසය යනු ඉතා දිගු කාලයක් වන බැවින් එය නිවැරදි ව මැන ගැනීම ඉතිහාසය ඉගෙන ගැනීමට අවශා වන වැදගත් කරුණකි. ඉතිහාසයේ විවිධ සිදුවීම් අයත් කාල මැනීමට කුම කිහිපයක් තිබේ. සුලබ වශයෙන් ඒ සඳහා භාවිත වන්නේ

(අ). කුිස්තු පූර්ව සහ

(ආ). කුිස්තු වර්ෂ

යන යෙදුම් දෙක යි. මෙම කුම දෙක සකස් කර තිබෙන්නේ කිුස්තුන් වහන්සේගේ උත්පත්තිය සිදු වූ වර්ෂය පදනමක් කොට ගෙන ය. ඒ අනුව,

කිුස්තුන් වහන්සේගේ උත්පත්තිය සිදු වීමට පෙර කාලය කිුස්තු පූර්ව ලෙසත්,

කිස්තුන් වහන්සේගේ උත්පත්තියෙන් පසු කාලය කිස්තු වර්ෂ ලෙසත් හැඳින් වේ.

නිදසුනක් ඇසුරෙන් අපි මෙය පැහැදිලි කර ගනිමු. මිහිඳු මහරහතන් වහන්සේ මෙරටට වැඩම කළේ කිුස්තුන් වහන්සේ ඉපදීමට අවුරුදු දෙසිය පනහකට පෙර ය. එහෙයින් එම සිදු වීම කිුස්තු පූර්ව දෙසිය පනහට අයත් යැ යි සැලකේ. මින්නේරි වැව ඉදි කළ මහසෙන් රජු ජීවත් වූයේ කිුස්තුන් වහන්සේගේ උත්පත්තියෙන් අවුරුදු දෙසිය හැත්තෑහතරක් ගිය පසු යි. එහෙයින් එය කිුස්තු වර්ෂයෙන් දෙසිය හැත්තෑහතරේ දී සිදු වූවක් ලෙස පිළිගැනේ.


මේ හැරුණු විට බුද්ධ වර්ෂ සහ ශක වර්ෂ යන වර්ෂ කුම ද ඇතැම් විට කාලය දැක්වීමට යොදා ගැනේ. පැරණි කාලයේ ඉන්දියාවේ සහ ශී ලංකාවේ මෙම කුම යොදා ගෙන ඇත. සමහර විට අපේ නිවෙස්වල තිබෙන ලිතේ ද මෙම වර්ෂ කුම සඳහන් කර තිබෙනු ඔබට දැක ගත හැකි ය. මෙම වර්ෂ කුම දෙක ද ඉතිහාස කාලය මැන ගැනීමට දැනටත් ඇතැම් අවස්ථාවල භාවිත කෙරේ.

බුද්ධ වර්ෂ ආරම්භ වන්නේ බුදුන් වහන්සේගේ මහා පරිනිර්වාණය සිදු වූ දින සිට ය. බුදුන් වහන්සේගේ පරිනිර්වාණය සිදු වූ වර්ෂය ගැන උගතුන් අතර නොයෙකුත් අදහස් ඇතත් සාමානෳයෙන් පිළිගැනෙන්නේ එය කිුස්තුන් වහන්සේගේ උත්පත්තියට අවුරුදු පන්සිය හතළිස් හතරකට පෙර එනම් කිුස්තු පූර්ව 544 දී සිදු වූවක් ලෙස ය.

ශක වර්ෂ කුමය හින්දු දින දර්ශනයකි. එය ආරම්භ වන්නේ කිස්තු වර්ෂයෙන් 78 දී ය. ඉන්දියාවේ බටහිර පුදේශය පාලනය කළ ගෞතමීපුතු සාතකර්ණී රජු විසින් මෙම වර්ෂ කුමය ආරම්භ කරන ලද්දේ ශකවරුන් පරදා ඔහු එම පුදේශ ජයගුහණය කිරීම සිහි කරනු පිණිස ය.

මුස්ලිම්වරුන් තමන්ගේ ආගමික උත්සව පැවැත්වීමේ දී කාලය මැන ගැනීමට භාවිත කරන වර්ෂ කුමයක් තිබේ. එය හැඳින්වෙන්නේ හිජ්රි වර්ෂ යන නමිනි. එය ආරම්භ වන්නේ කිස්තු වර්ෂ 622 දී ය. ඉස්ලාම් ආගමේ නායකයා වූ මහම්මත්තුමා මක්කම සිට මදීනා නගරයට පැමිණි වර්ෂය එය යි.

මේ හැරුණු විට අවුරුදු ලක්ෂ ගණනක් පැරණි ඉතිහාසය මැන ගැනීමට විදහාගාරවල සිදු කරන පරීක්ෂණ කුම ගණනාවක් තිබේ.



කුමානුකූලව පොළොව හාරා බැලීමෙන් ද අතීත කාලය මැන ගැනීමට පිළිවන. එසේ පොළොව හෑරීම හැඳින්වෙන්නේ පුරාවිදාහත්මක කැණීම යනුවෙනි. එසේ කැණීමෙන් පොළොව යට තිබෙන පස් තට්ටු දැක ගත හැකි ය. පුරාණ කාලයේ සිදු වූ නොයෙක් සිද්ධිවලට අයත්, පහසුවෙන් දිරා නොයන නොයෙකුත් දේ මෙවැනි පස් තට්ටුවල තැන්පත් වී තිබේ. පොළොවේ යට ම ඇති පස් තට්ටුවල වඩාත් පැරණි දේත් පොළොව මතුපිටට එන විට පස් තට්ටුවල මෑත කාලවලට අයත් දේත් තැන්පත් ව තිබෙනු දැකිය හැකි ය.

කිස්තු වර්ෂ කුමයට අනුව පුධාන ඓතිහාසික සිද්ධි කිහිපයක් සිදු වූ කාල වකවානු මෙසේ ය:

ශීී ලංකාවට නිදහස ලැබීම කිස්තු වර්ෂ 1948

මහසෙන් රජුගේ කාලය ආරම්භ වීම කිුස්තු වර්ෂ 274 වසභ රජුගේ කාලය ආරම්භ වීම කිුස්තු වර්ෂ 67

කුිස්තුන් වහන්සේගේ උත්පත්තිය

කිුස්තු වර්ෂ 1

බුදුන් වහන්සේගේ මහා පරිනිර්වාණය කිුස්තු පූර්ව 544

බුද්ධ වර්ෂ කුමයට අනුව පුධාන ඓතිහාසික සිද්ධි කිහිපයක් සිදු වූ කාල වකවානු මෙසේ ය:

මහසෙන් රජුගේ කාලය ආරම්භ වීම බුද්ධ වර්ෂ 818

වසහ රජුගේ කාලය ආරම්භ වීම බුද්ධ වර්ෂ 611

කුිස්තුන් වහන්සේගේ උත්පත්තිය බුද්ධ වර්ෂ 544

බුදුන් වහන්සේගේ මහා පරිනිර්වාණය බුද්ධ වර්ෂ 1

වැදගත් කරුණු

- 1. මිනිසා අතීතයේ දී කළ කී දෑ සියල්ල ඉතිහාසයට අයත් ය.
- 2. ඉතිහාසය ගැන දැන ගැනීමට උපකාර වන දෑ හැඳින්වෙන්නේ මූලාශුය නමිනි. ඒවා සාහිතාාමය මූලාශුය සහ පුරාවිදාහත්මක මූලාශුය යනුවෙන් දෙකොටසකට අයත් ය.
- 3.ඉතිහාසය ඉගෙන ගැනීමෙන් වර්තමානයේ සිදු වන දෑ තේරුම් ගැනීමටත් ඉදිරියේ දී අප කළ යුතු දෑ ගැන සැලැස්මක් ඇති කර ගැනීමටත් ඉඩ සැලසේ.
- 4. ඉතිහාසයේ යම් යම් දෑ සිදු වූ කාලය තේරුම් ගැනීමට කුම තිබේ. කිුස්තුන් වහන්සේගේ උත්පත්තිය පදනම් කර ගත් කිුස්තු වර්ෂ කුමයත්, බුදුරජාණන් වහන්සේගේ මහා පරිනිර්වාණය පදනම් කර ගත් බුද්ධ වර්ෂ කුමයත් ඒ අතරින් පුධාන ය.



තුන් වන කිුයාකාරකම

පහත සඳහන් සිදුවීම් බුද්ධ වර්ෂයෙන් හා කුිස්තු වර්ෂයෙන් ලියා දක්වන්න.

- 1. ඔබගේ උපන් දිනය කිුස්තු වර්ෂයෙන් හා බුද්ධ වර්ෂයෙන්
- 2. වර්තමාන වසර කිුස්තු වර්ෂයෙන් හා බුද්ධ වර්ෂයෙන්

ආදි මිනිසා

පළමු වන කොටස

හැඳින්වීම

මිනිසා ජිවත් වන්නේ පෘථිවියේ ය. ඒ අප කාගේත් ලෝකය යි. මිනිසාට මෙන් ම වෙනත් සතුන්ටත් විවිධ ගහ කොළවලටත් නවාතැන එය යි. ඒ සියලු දෙනාට ජීවත් වීමට අවශා ආහාර සහ අනෙකුත් දෑ ලබා දෙන්නේ ද පෘථිවිය යි. පෘථිවියේ ජිවත් වන විවිධ සතුන් සහ ගහකොළ විවිධාකාර වෙනස්කම්වලින් යුක්ත ය. ඒ වෙනස්කම් ඇති වූයේ පෘථිවියේ නොයෙක් තැන්වල තිබෙන පරිසරයේ ඇති වෙනස්කම් නිසා ය. පෘථිවිය මිනිසා ඇතුළු අනෙක් සතුන්ටත් ගහකොළවලටත් එක සේ බලපෑවේ ය. එහෙයින් අප ජීවත් වන පෘථිවිය ගැන යම් තරමකින් හෝ ඉගෙන ගැනීම අප කා හටත් වැදගත් වේ. මේ පාඩමේ දී ඔබට ඉගෙන ගන්නට ලැබෙන්නේ පෘථිවිය නිර්මාණය වීම සහ ඒ මත ජිවීන් බිහි වීමට අදාළ කරුණු ය.

2.1 මිනිසා බිහි වූ පරිසරය පෘථිවිය සහ ජීවය ඇති වීම

අප ජීවත් වන පෘථිවිය, ගුහලෝකයකි. එය සෑදී තිබෙන්නේ ආසන්න වශයෙන් මීට අවුරුදු මිලියන හාරදහස් පන්සිය හතළිහක් තරම් ඈත කාලයක දී ය. පෘථිවිය සැදෙන්නට ඇත්තේ කුමන ආකාරයකට ද යන කරුණ ගැන විදුහාඥයින් අතර නොයෙකුත් අදහස් තිබේ. කෙසේ වෙතත් එය අහසේ තිබූ දුවිලි වලාකුළකින් සැදුණු බව පොදු විශ්වාසය යි. එවැනි දූවිලි වලාවක් හැඳින්වෙන්නේ 'නිහාරිකාවක්' නමිනි. ඊට ඉංගීසි පොත්පත්වල යොදා තිබෙන්නේ නෙබියුලා (nebula) යන පදයයි. පෘථිවිය සැදෙන අවස්ථාවේ එය මහත් උණුසුමකින් යුක්ත විය. පසු ව කුමයෙන් එය සිසිල් වීමට පටන් ගත්තේ ය. එහෙත් පෘථිවියේ මැද කොටස තවමත් දැඩි උණුසුමකින් යුක්ත ය. එහි ඌෂ්ණත්වය සෙල්සියස් අංශක 6000 ක් පමණ වෙතැයි ගණන් බලා තිබේ. ජලය උතුරන්නේ සෙල්සියස් අංශක 100ට රත් වූ විට යි. එවිට පෘථිවියේ ඇතුළත උෂ්ණත්වය කෙතරම් දැ යි ඔබට සිතා ගැනීමට හැකි වනු



රූපය අංක 2.1 - පෘථිවිය බිහි වූයේ ද අහසේ තිබූ මෙවැනි දූවිලි වලාකුළකිනි.



රූපය අංක 2.2 - ජපානයේ සුකුරජිමා ගිනිකන්ද පුපුරා පොළොව මැද තිබෙන ගිනියම් වූ ලාවා පිටතට ගලා ගිය අන්දම

ඇත. ගිනිකඳු පුපුරන විට ඉන් පිටතට ගලා එන්නේ පොළොව මැද එසේ උණුවෙමින් තිබෙන දෑ ය. ඒවා හැඳින්වෙන්නේ 'ලාවා' යන නමිනි.


පෘථිවිය සෑදී අවසන් වූ පසු එහි ජිවීන් ඇති වූයේ තවත් කාලයක් ගිය පසු ව ය. එසේ බිහි වූ ජිවයක් සහිත පළමු දේ ඇසට නොපෙනෙන තරම් කුඩා දෙයකි. එය හැඳින්වෙන්නේ පොකායෝට් බැක්ටීරියාව නමිනි. එම බැක්ටීරියාව බිහි වූයේ මීට අවුරුදු මිලියන දෙදහස් පන්සියයකට ඉහත දී ය.

මීට අවුරුදු මිලියන පන්සිය හතළිස් දෙකකට පෙර ජීවත් වූ සතෙකුගේ සලකුණක් කැනඩාවෙන් සොයා ගෙන තිබේ. සෙන්ටිමීටර 4 ත් 7ත් අතර දිගකින් යුත් මෙම සතා ජීවත් වී තිබෙන්නේ මුහුදු පතුලේ ය. ආහාර ගැනීමට මුඛයක් සහ ඇස් පහක් පිහිටා තිබිණි. මොහු හැඳින්වෙන්නේ 'ඔපබීනියා' යන නමිනි.


ලෝකයේ මුල් ම ජීවීන් බිහි වූයේ ජලයේ ය.

ඔවුන් ගොඩබිමට පැමිණියේ පසු කාලයක දී ය. පළමු වරට ගොඩබිම පහළ වූයේ පාද කිහිපයක් තිබෙන හැකරැල්ලන් වැනි සතුන් ය. ඒ මීට අවුරුදු මිලියන හාරසිය විස්සකට ඉහත කාලයක දී ය. ඒ කාලය හැඳින්වෙන්නේ සිලුරියන් යුගය නමිනි.

මුලින් ම ගොඩබිම පැතිරී ගියේ සතුන් නොව ශාක වර්ග යි. ඒ මීට අවුරුදු මිලියන පන්සිය හතළිස්දෙකකට පෙර කාලයක පැවති පැලියොසොයික නමින් හැඳින්වෙන යුගයක දී ය. පෘථිවියේ ශාක වර්ග සහ සතුන් බිහි වූ කාලය සමග සසඳන විට මිනිසා බිහි වූයේ බොහෝ පසු කාලයක දී ය. ඒ පිළිබඳ විස්තර ඊළඟ පාඩමේ දී විස්තර කෙරෙනු ඇත.



රූපය අංක 2.3 - පුොකායෝට් බැක්ටීරියාවකගේ ස්වරූපය දක්වෙන රූප සටහනක්



රූපය අංක 2.4 - මීට අවුරුදු මිලියන පන්සිය හතළිස් දෙකකට පෙර ජීවත් වූ ඔපබීනියාවකුගේ පාෂාණිභූත සලකුණක්. මෙය සොයා ගෙන තිබෙන්නේ කැනඩාවෙනි.

දෙවන කොටස

2.2 ආදි මිනිසාගේ විකාශනය

මිනිසා බිහි වීම

මිනිසා ස්වභාව ධර්මයට අයත් සත්ත්වයෙකි. එහෙත් වෙනත් සතුන්ට වඩා ඔහු ඉදිරියෙන් සිටී. තොයෙක් තොයෙක් දැ තැනීමේ හැකියාව (තාක්ෂණය) අදහස් හුවමාරු කර ගැනීමේ හැකියාව (භාෂාව) නැටීම, ගැයීම ආදි සෞන්දර්යාත්මක දෑ (කලාව) මිනිසා විසින් නිපදවන ලදි. වෙනත් සතුන් අතර එවැනි දේ දකින්නට නැත. සඳ තරණය කිරීමට පවා මිනිසා සමත් වී ඇත. ඔහු මේ තත්ත්වයට දියුණු වූයේ දීර්ඝ කාලයක් තිස්සේ නොයෙකුත් අභියෝගවලට මුහුණ දීමේ පුතිඵලයක් ලෙස ය. වෙනත් සතුන් අතර තවත් සතෙකු වූ මිනිසා අනෙක් සතුන් සියලු දෙනා අබිබවා දියුණු වූයේ කෙසේ ද? යන්න මෙම පාඩමේ දී ඔබට ඉගෙන ගැනීමට ලැබේ. එසේ ඉගෙන ගැනීමෙන් මිනිස් පරපුරට අයත් වූවෙකු ලෙස තම සමාජයට ඔබ කළ යුතු සේවය අවබෝධ කර ගැනීමට ඔබට අවස්ථාවක් ලැබෙනු ඇත.

මිනිසා බිහි වීම ආරම්භ වන්නේ වානර පරම්පරාවකිනි. ඇත්තෙන් ම එය රසවත් කථාවකි. මීට අවුරුදු මිලියන දෙකහමාරකට පමණ ඉහත දී අප ජීවත් වන මේ පෘථිවියේ පැවතියේ අධික ශීතල දේශගුණයකි. ඒ කාලය හැඳින්වෙන්නේ 'මහාහිම යුගය' යනුවෙනි. මහාහිම යුගය ආරම්භ වන කාලයේ අපිකාවේ ජීවත් වූ චිම්පන්සි වර්ගයක් ඔවුන්ගේ අනෙක් නෑදෑයන්ට වඩා වෙනස් ආකාරයට හැඩ ගැසෙන්නට පටන් ගත්තේ ය. ඒ කාලයේ පැවති අධික

වැදගත් කරුණු

- 1. පෘථිවිය බිහි වූයේ මීට අවුරුදු මිලියන හාරදහස් පන්සිය හතළිහකට ඉහත කාලයක දී ය. ඒ අහසේ තිබූ දූවිලි වලාවකිනි.
- 2. පෘථිවිය උණුසුම් ව තිබී කුමයෙන් සිසිල් විය. එහෙත් එය තවමත් සම්පූර්ණයෙන් සිසිල් වී නැත.
- 3. පෘථිවිය මත ජීවය බිහි වූයේ පසු කාලයක දී ය. පළමු වරට ජීවය හට ගත්තේ ජලයේ ය.
- 4. පුථම වරට ලෝකයේ ඇති වූයේ ඉතාමත් කුඩා බැක්ටීරියාවකි.
- 5. පළමු වරට ගොඩබිම පහළ වූයේ ශාක වර්ග යි. දෙවනු ව සත්ත්ව වර්ග බිහි විය.



හතර වන කුියාකාරකම

එක් එක් කාලවල දී බිහි වූ පැළෑටි, සත්ත්වයන් හා මිනිසා පිළිබඳ ව අවබෝධයක් ලැබෙන ආකාරයේ පින්තුර එකතුවක් ගුරුවරයාගේ උපදෙස් පරිදි සකසන්න.



රූපය අංක 2.5 - වානරයෙකු ව සිට අවුරුදු ලක්ෂ ගණනක් තිස්සේ දියුණුවට පත් මිනිසා අප ජීවත් වන පෘථිවියට බලපෑම් ඇති කිරීමට තරම් බලවත් විය.

ශීතලට ඔරොත්තු දීමට සිදු වීම නිසාත්, ආහාර දුලබ වූ ඒ කාලයේ දී නුපුරුදු ආහාර ගැනීම නිසාත්, මේ චිම්පන්සීන්ගේ දත්වලත් මුහුණේත් වෙනස්කම් ඇති විය. පාද දෙකෙන් ඇවිද යාමට එකල ඔවුහු හුරු වූහ. එසේ ඇති වූ ඒ වෙනස්කම් චිම්පන්සීන්ගෙන් මිනිස් වර්ගයා බිහිවීමට අවශා කරන පසුබිම සකස් කළේ ය.

වාතර පවුලකින් මානව පරම්පරාවක් බිහි වීමට බල පෑ එක් පුධාන හේතුවක් වූයේ

මහාහිම යුගයේ දී පැවති දේශගුණය යි. මෙම කාලයේ දී පෘථිවියේ උතුරු සහ දකුණු පුදේශ මුළුමනින් ම ඝන හිම තට්ටුවලින් වැසී ගියේ ය. ගහකොළ කිසිවක් පල දැරුවේ නැත. එනිසා ම ආහාර සුලබ වූයේ ද නැත. මැමත් අලි ජීවත් වූයේ මේ කාලයේ දී ය.


> රූපය අංක 2.6 - චිතු ශිල්පියකු, මහා හිම යුගයේ පැවති පරිසරය සිතුවම් කර ඇති ආකාරය.

මහාහිම යුගය නමින් හැඳින්වෙන අධික ශීතල කාලය තුළ දේශගුණය උණුසුම් වූ කෙටි කාල පැවතියේ ය. මහාහිම යුගය තුළ එවැනි අධික ශීතල කාල හතරක් සහ කෙටි උණුසුම් කාල හතරක් තිබිණි. උණුසුම් කාලවල ආහාර සුලබ වීමෙන් සියලු සතුන්ට සතුටුදායක කාලයක් නැවත උදා විය. වානර පරම්පරාවට අයත් චිම්පන්සියෙකුගෙන් මිනිසෙකු දියුණු වූයේ මේ මහා හිම යුගයේ දී ය. එම කිුයාවලිය හැඳින්වෙන්නේ 'මානව පරිණාමය' යනුවෙනි.

ශරීර හැඩයෙන් මුල් කාලයේ මානවයන් සහ වානරයින් අතර විශාල වෙනසක් නොතිබුණු නමුත් වෙනත් වානරයින් නොකළ දෙයක් මානවයින් විසින් ආරම්භ කරන ලදි. ඒ උපකරණ පාවිච්චි කිරීමයි. ස්වාභාවික ව ජලය ගලා ගෙන යන තැන්වල තිබෙන රවුම් ගල් එකතු කොට ඒවායින් යම් යම් ඇට වර්ග තලා ගෙන ඒවා ආහාරයට ගැනීමටත් වෙනත් තැලීමේ අවශාතාවලටත් එම ගල් ඔවුන් භාවිතයට ගෙන තිබේ.

මෙලෙස මිනිසෙකු වීමට නැඹුරුවක් ඇති කළ පැරණිතම වානරයා හැඳින්වෙන්නේ ඔස්ටුලෝපිතිකස් යන නමිනි. පාද දෙකෙන් ඇවිද යෑමේ හැකියාව නිසා මානවයින්ට වෙනත් වානරයින්ට කළ නොහැකි දේ කළ හැකි විය.





කල්යාමේ දී ඔවුහු ගල්වලින් තැනූ මෙවලම් තව තවත් දියුණු කළහ. එහි මූලික පියවර වූයේ ගලකින් තවත් ගලකට ගසා ඉන් පතුරක් කඩා ඉවත් කොට මුවහත් මුහුණතක් සාදා ගැනීම යි. මෙවැනි උත්සාහයක යෙදුණු පළමු වැන්නා හැඳින්වෙන්නේ හෝමෝ හැබිලස් මානවයා නමිනි. එහි තේරුම "හැකි මිනිසා" යන්නයි. ඔහු ජිවත් වූයේ මීට අවුරුදු මිලියන 2.3 ත් 1.4 ත් අතර කාල වකවානුවක දී ය.

වර්තමානයේ දක්නට තිබෙන ආකාරයේ නවීන උපකරණ නිපදවීමට තරම් සමත්කමක් මිනිසාට හිමි වූයේ මෙලෙස සරල මෙවලම් සෑදීමට ඉගෙන ගත් නිසා ය.

ගල් මෙවලම් සෑදීම මෙන් ම මිනිසාගේ දියුණුවට බල පෑ තවත් කාරණයක් වූයේ ගින්දර භාවිත කිරීමට පුරුදු වීම යි. ගින්දර භාවිත කිරීම නිසා ආහාර පුලුස්සා ගැනීමට හැකි විය. ඒ නිසා ආහාර වඩා හොඳින් දිරවා ගැනීමට හැකි විය. ගින්දර නිසා ශීත කාලවල දී උණුසුම් වීමට හැකි වීමෙන් ජීවිතය තව දුරටත් සුවපහසු වී ශරීරයේ හැඩය අලංකාර වූයේ ය.


මිතිසා විසින් පළමු වරට ගින්දර භාවිත කිරීම පෙන්නුම් කරන සාක්ෂා ඊශුායලයෙන් සොයා ගෙන තිබේ. ඒ සාක්ෂා අවුරුදු හත් ලක්ෂ අනූ දහසක් (7 90 000) පැරණි ය. ගින්දර භාවිත කිරීමට පුරුදු වූයේ හෝමෝ ඉරෙක්ටස් නමින් හැඳින්වෙන මානවයා ය. ඔහු ජීවත් වූයේ මීට අවුරුදු මිලියන 1.8 කට ඉහත කාල වකවානුවක දී ය.

වාතර පරම්පරාවකින් බිහි වුව ද කල් යෑමේ දී මිනිසාගේ ශරීරය වාතරයකුගෙන් වෙනස් වී අද පවතින ලෙස සකස් විය. කුමයෙන් මොළය දියුණු වී එය වාතරයකුගේ මොළයට වඩා විශාල වූ බැවින් මිනිසාගේ හිස්කබල ඒ අනුව හැඩ ගැසෙමින් වෙනස් විය.

මෙතෙක් ඔබ අසා දැනගත් පැරණි මානවයින් අද ජිවත් වන මිනිස් වර්ගයාට සම්බන්ධ වන්නේ තවත් දියුණු මානවයෙකු හරහා ය. ඔහු හැඳින්වෙන්නේ හෝමෝ නියැන්ඩතාලන්සිස් නමිනි. ඔහු ජිවත් වූයේ මීට අවුරුදු හය ලක්ෂයකට පමණ ඉහත කාලයක දී ය. මෙම මානවයා විශාල සතුන්ගේ ඇටකටු භාවිත කර නිවාස ඉදි කළේ ය. එමෙන් ම එළවළු වර්ග පිස ආහාරයට ගෙන තිබේ. ඔහු ඉතා



රූපය අංක 2.7- අවුරුදු මිලියන දෙකහමාරකට පෙර ජීවත් වූ ඔස්ටුලෝපිතිකස්ගේ හිස්කබලක්



රූපය අංක 2.8 - අවුරුදු මිලියන දෙකහමාරකට පෙර කාලයක සිට මිනිසා වානරයකුගේ පටන් දියුණු මිනිසකු දක්වා පරිණාමය විය.

හොඳ දඩයක්කාරයෙක් විය.

අවුරුදු මිලියන දෙකක පමණ කාලයක් තිස්සේ මිනිසා තමන්ගේ හැකියා දියුණු කර ගත්තේ ය. අලුත් දේ නිපදවීමට කල්පනා කළ නිසා ඔවුන්ගේ මොළය හොඳින් වැඩිණි. ඒ නිසා ම මීට අවුරුදු ලක්ෂයකට (100000) පමණ ඈත කාලයක දී ඔවුන්ට එකිනෙකා අතර අදහස් හුවමාරු කර ගැනීමට හැකි භාෂාවක් ද හැඟීම් පුකාශ කිරීමට සංගීතය සහ නැටුම් ද චිතු ඇඳීමට හැකියාව ද ලැබිණි. මෙවැනි සාරවත් දේ නිපදවූ මානවයා හැඳින්වෙන්නේ හෝමෝ සාපියන් යනුවෙනි. ඒ අප කාගේත් ළඟ ම නෑදෑයා යි. අප සියලු දෙනා අයත් වන්නේ ද හෝමෝ සාපියන් පවුලට ය.



ආදි මානවයින් සොයා **ෙ**ද් ගත් අදටත් ලස් ලපහ මහත් පුයෝජනවත් ය. ඊට **හො**ඳ ම නිදසුන ගින්දර **මසා**යා ගැනීම සහ එය භාවිත කරන්නට ඉගෙන ගැනීම යි.

නිවාස ඉදි කිරීම හා ආහාර පිස අනුභව කිරීම ආදියට අප හුරු පුරුදු වූයේ ද අතීත කාලයේ ජීවත් වූ මානවයන්ගෙනි.

රූපය අංක 2.9 - මැනවින් හැඩගස්වා සකස් කරන ලද පැරණි ගල්මෙවලමක්



රූපය අංක 2.10 - හෝමෝ සාපියන් මානවයා මීට අවුරුදු තිස්දහසකට පෙර කාලයක දී සෑදූ බටනළාවක්. මේ සඳහා යොද ගෙන තිබෙන්නේ සතෙකුගේ ඇට කැබල්ලකි.



පස් වන කියාකාරකම

මිනිසාගේ විකාශනයේ විවිධ අවධි _චිතුයට නගන්න.

2.3 සංස්කෘතික දියුණුව

චිම්පන්සියකු ව සිට පසු ව මිනිසෙකු දක්වා තමන්ගේ ශරීරය සහ මොළය දියුණු කර ගත් මිනිසා දීර්ඝ කාලයක් තිස්සේ තමන් ජීවත් වන ආකාරය ද වෙනස් කර ගත්තේ ය. එය හැඳින්වෙන්නේ 'සංස්කෘතික' වෙනස්වීම යනුවෙනි. මෙම කරුණ අපට හොඳින් පෙනෙන්නේ මිනිසා, ආදි කාලයේ සිට නිපදවූ ගල් මෙවලම්වල ස්වරූපය වෙනස් කළ ආකාරය ඉගෙන ගන්නා විට ය. අවුරුදු මිලියන දෙකහමාරක පමණ දීර්ඝ කාලයක දී මිනිසා සිය ජීවිතය හැඩගස්වා ගත් ආකාරය කුමයෙන් වෙනස් විය. ගල් මෙවලම්, වාසස්ථාන, ආහාර ආදිය මෙලෙස වෙනස් වීම්වලට ලක් වෙමින් දියුණු වූ බව පෙනේ. දීර්ඝ කාලයක් තුළ මිනිසා ලබා ගත් දියුණුව කෙසේ වී දැයි අවබෝධ කර ගැනීමට ඉවහල් වන්නේ මානවයා නිපද වූ ගල් මෙවලම් බව ඉහත සඳහන් කෙරිණි. දිරා යාමකට ලක් නොවන නිසා ගල් මෙවලම් දීර්ඝ කාලයක් තිස්සේ නොනැසී ඉතිරි ව තිබේ. කල් ගත වෙත් ම මිනිසා නිපද වූ ගල් මෙවලම්වල හැඩය පුමාණය සහ කාර්යක්ෂමතාව දියුණුවට පත් වීම දකින්නට තිබේ. මෙවලම්වල ස්වරූපය අනුව මිනිසාගේ සංස්කෘතික දියුණුව පුධාන අවධි තුනකට බෙදනු ලැබේ. එනම්,

- 1.පුරාශිලා යුගය
- 2.මධාශීලා යුගය
- 3.නවශිලා යුගය යනුවෙනි.

පුරාශිලා යුගයේ දී මිනිසුන් ජී වත් වූයේ කෙසේ ද?

පුරාශිලා යුගයේ දී මිනිස්සු කණ්ඩායම් ලෙස තැන් තැන්වල එළිමහනේ ජීවත් වීමට පුරුදු

වී සිටියහ. එවැනි කණ්ඩායමකට සාමාජිකයින් 20ත් 30ත් අතර පුමාණයකින් යුත් පවුල් කිහිපයක් ඇතුළත් විය. තමන්ගේ මළගිය නෑදෑයින් වෙනුවෙන් අවමංගල පැවැත්වීමට චාරිතු මිනිසුන් හුරුපුරුදු වූයේ ද මෙම යුගයේ දී ය. එවැනි චාරිතුවල දී ඔවුන් අනුගමනය කළ එක් පුධාන කට්යුත්තක් වූයේ ඇටසැකිලි මත වර්ණ ආලේප කිරීම යි. වර්ණ සෑදීම සඳහා භාවිත කර ඇත්තේ ගුරුගල් ය. ගුරුගල් සුලබ නොවන පුදේශවල ජීවත් වූ අය ඒවා සුලබ පුදේශවලින් ලබා ගැනීම නිසා ඒ කාලයේ භාණ්ඩ හුවමාරුව ආරම්භ විය. මේ කාලයේ දී ජනගහනය විශාල පුමාණයක් නොවී ය. පුරාශිලා යුගයේ දී මිනිසුන් ජීවත් වීම සඳහා උපයෝගි කර ගත්තේ

දඩයම සහ තැන තැන ඇවිද ආහාර එකතු කිරීම යි.

පුරාශිලා යුගයේ අවසන් කාලයේ දී චිතු ඇඳීමටත් ගල්වලින් රූප සකස් කිරීමටත් ඔවුනු පුරුදු වූහ.



රූපය අංක 2.11- පුරාශිලා යුගයේ පසුභාගයේ දී සෑදූ කාන්තා රූපයක්. මෙය සකස් කර තිබෙන්නේ සත්ත්ව ඇට කැබැල්ලකිනි.

මධාශීලා යුගයේ දී ලැබූ දියුණුව

ලෝකයේ නොයෙක් පුදේශවල මධා ශිලා යුගය ආරම්භ වූයේ එකිනෙකට වෙනස් කාල පරිච්ඡේදවල ය. එහෙත් පොදුවේ ගත් කල එය මීට අවුරුදු 20 000 ත් 18 000 ත් අතර කාලයකට ඉහත දී ආරම්භ වූ බව ස්ථීර කළ හැකි ය. පුරාශිලා යුගයේ දී මෙන් ම මේ



රූපය අංක 2.12 - මධාශිලා යුගයේ දී ඉන්දියාවේ විසූ මිනිසුන් විසින් අදින ලද චිතුයකි.



රූපය අංක 2.13 - ලී දඬු හා කොළ අතු භාවිත කොට මෙවැනි තාවකාලික පැල්පත් සෑදීමට මධාශිලා යුගයේ දී මිනිසා පුරුදු විය.

කාලයේ දී මිනිසා දඩයමින් සහ ආහාර එකතු කිරීමෙන් තව දුරටත් සිය ජීවිකාව ගෙන ගියේ ය. දුනු ඊතල භාවිත කර දඩයම් කිරීම ආරම්භ වුයේ මේ කාලයේ දී ය.

දඩයම් කිරීම වෙනුවට ගස්වල ගෙඩි වර්ග කොළ සහ අල වර්ග වැඩි වශයෙන් තමන්ගේ ආහාරයට යොදා ගැනීමට මිනිසා පුරුදු වූයේත් මේ කාලයේ දී ය. පුරාශිලා යුගයේ දී මෙන් තැන තැන ඇවිද යමින් කාලය ගත කරනු වෙනුවට මේ කාලයේ දී එක තැනක දිගු කාලයක් ජීවත් වීමට මිනිස්සු හුරු වූහ. දව දඬු සහ කොළ අතු භාවිත කරමින් නිවාස තනා ගැනීමට එකල වැසියෝ සමත් වූහ. නොයෙක් වර්ණ යොදා ගනිමින් ඔවුහු ගල් පර්වත බිත්ති මත චිතු ඇත්දෝ ය. පුරාශිලා යුගය සමග සන්සන්දනය කරන විට මධාශිලා යුගයේ දී මිනිසා වඩාත් දියුණු වූ බව මෙයින් පැහැදිලි වේ.

නවශිලා යුගයේ දී ඇති වූ වෙනස්කම්

නවශිලා යුගය ආරම්භ වන්නේ මීට අවුරුදු නවදහසකට පමණ (9000) ඉහත කාලයක දී ය. එම යුගය තුළ මිනිසා විසින් ඉතා වැදගත් කටයුතු කිහිපයක් ආරම්භ කරන ලදි. ඒ අතරින් කැපී පෙනෙන එක් කටයුත්තක් වන්නේ ගොවිතැනට පුරුදු වීම ය. තිරිඟු, බාර්ලි, වී, කුරක්කන් ආදි ධානා වර්ග වගා කිරීම මේ කාලයේ දී ආරම්භ විය. සතුන් හීලෑ

කර ගෙන උන්ගෙන් කිරි, බිත්තර, මස්, ලොම් ආදි දේ ලබා ගැනීමට පෙලඹිණි. එනිසා ගොවිතැනට අමතර ව සත්ත්ව පාලනය ද පැතිර ගියේය. මේ කාලයේ දී පුථම වරට ලෝහ වර්ග සොයා ගැනීම නිසා ගල් මෙවලම් වෙනුවට ලෝහ ආයුධ තනා ගැනීමට ඔවුන්ට හැකි විය. මීට පෙර පැවති මධාශිලා යුගයේ දී ආරම්භ වූ එක් තැනක ජීවත් වීමේ පුරුද්ද වැඩි දියුණු වීමෙන් ගම්මාන බිහි වූයේ ද මේ කාලයේ දී ය. ගොවිතැන් කටයුතුවල සහ සතුන්ගේ ආරක්ෂාව පතා දෙවියන් ඇදහීම මේ කාලයේ දී ඇරඹිණි. එනිසා මිනිසුන් ආගමික කටයුතුවලට නැඹුරු වීම පළමු වරට පිළිබිඹු වන්නේ ද නවශිලා යුගයේ දී බව පිළිගැනේ.



මිනිසා දීර්ඝ කාලයක් තිස්සේ කුමයෙන් දියුණු වූ ආකාරය මෙම පාඩමේ දී පැහැදිලි විය. ඒ දීර්ඝ කාලයේ දී ඔහු දියුණු කළ දෑ අදටත් අපට මහත් සේ පුයෝජනවත් ය.

මිනිසාගේ දියුණුව සම්බන්ධයෙන් නවශිලා යුගයේ දී සිදු වූ වැදගත් ම දේ අතර ගොවිතැනට සහ සත්ත්ව පාලනයට යොමු වීමත් ගම්මානවල ජීවත් වීමට හුරු වීමත් යන සිද්ධි දෙක පෙන්වා දිය හැකි ය. පසුකාලීන ව ශිෂ්ටාචාර බිහි වීමට ඒවා මගින් මහත් බලපෑමක් ඇති විය. සැලකිය යුතු තරමේ දීර්ඝ කාලයක් ගොවිතැන් කටයුතුවල නියැලීම නිසා ආහාර සුලබ වීමත් එමගින් ඇතැම් දෙනාගේ වත් පොහෙසත්කම් දියුණු වීමත් හේතු කොට ගෙන දුප්පත් හා පොහොසත් යන බෙදීම මුල් වරට ඇති වූයේ ද නවශිලා යුගයේ දී ය. ඒ ඒ සමාජවල වාසය කළ පොහොසත් අය බලවත් වූ අතර ඔවුහු පසු කාලයක නාගරික ජීවිතයකට හුරු වූහ. ඒ පිළිබඳ කරුණු ඉදිරි පාඩම්වල දී ඉගෙනීමට නියමිත ය.



හය වන කිුයාකාරකම

ගුරුවරයාගේ උපදෙස් පරිදි පහත වගුවේ දක්වෙන ආකාරයට මිනිසා ඒ ඒ යුගවල දී ලබා ගත් ජයගුහණ පිළිබඳ සොයා බලන්න.

පූර්ව	ශීලා	මධා ශිලා	නව ශිලා
යුගය		යුගය	යුගය

වැදගත් කරුණු

- 1. මිනිසා දියුණු වූයේ වානර පරම්පරාවකිනි. ඒ මීට අවුරුදු මිලියන 2.5 කට පමණ ඉහත දී ය.
- වානරයකුගෙන් මානවයකු බිහි වීමේ කියාවලිය හැඳින්වෙන්නේ මානව පරිණාමය යනුවෙනි.
- 3. මානව පරිණාමයේ වැඩි කොටසක් සිදු වූයේ මහාහිම යුගය නමින් හැඳින්වෙන අධික ශීත කාලයේ දී ය.
- 4. මිනිසා දියුණු වූයේ පරිසරය මගින් ඇති කළ නොයෙකුත් අභියෝගවලට මුහුණ දීමේ පුතිඵලයක් ලෙස ය.
- 5. මිනිසා අනෙක් සතුන්ගෙන් වෙනස් වන්නේ ඔහු නොයෙකුත් දැ නිපදවූ නිසා ය. එසේ නිපදවූ දැ අදටත් අපට පුයෝජනවත් ය.
- 6. හෝමෝ සාපියන් මානවයා විසින් අවුරුදු ලක්ෂයකට පමණ ඉහත දී භාෂාව, සංගීතය, චිතු සහ නැටුම් ආදි දේ හඳුන්වා දෙන ලදි.

තෙවන කොටස

ගොවිතැන ආරම්භ වීම

මිනිසාගේ දියුණුව හෙවත් මානව පරිණාමය සිදු වූයේ මහාහිම යුගයේ දී බව ඔබ දැන් හොඳින් දන්නා කරුණකි. මීට අවුරුදු 12 000 කට පමණ ඉහත කාලයක දී එතෙක් පැවති මහාහිම යුගය අවසන් වන ලකුණු පහළ විය. එහි දී පෘථිවියේ අධික ශීතල දේශගුණය උණුසුම් බවට පත් විය. මේ හේතුව නිසා ගස්වැල් සාරවත් ලෙස වැඩෙන්නට පටන් ගත්තේ ය. සතුන්ට වුවමනා තරම් ආහාර සුලබ විය. මේ පුබෝධය මිනිසුන්ටත් එක සේ දැනෙන්නට පටන් ගත්තේ ය. මෙම අලුත් දේශගුණික තත්ත්වය ආරම්භ වන යුගය හැඳින්වෙන්නේ හොලෝසින යුගය නමිනි.

මේ කාලයේ දී මිනිස්සු සතුන් දඩයම් කිරීමට වෙනුවට ගොවිතැන් කිරීම ආරම්භ කළහ. ලෝහ වර්ග සොයා ගෙන ඒවා තමන්ගේ පුයෝජනයට ගත්හ. සතුන් දඩයම් කරනු වෙනුවට සතුන් හීලෑ කිරීමෙන් සත්ත්ව පාලනයට යොමු වූහ. එක් එක් රටවල එකල විසූ මිනිසුන් විවිධ ධානා වර්ග වගා කර ඇත. නිදසුනක් දක්වන්නේ නම් වී වගාව මුල් වරට ආරම්භ වූයේ චීනයේ ය.

තිරිඟු මුල් වරට වගා කළේ මධාාධරණි පුදේශයේ ය. අප අද ආහාරයට ගන්නා ධානා වර්ග කිහිපයක් මුල් වරට වගා කළ ස්ථාන මෙසේ ය.

බඩඉරිඟු - මධාම මෙක්සිකෝව (කිුස්තු පූර්ව 3000) අදින් අවුරුදු 5000 කට පෙර

තිරිඟු - මධාාධරණි පුදේශය (කිස්තු පූර්ව 9000) අදින් අවුරුදු 11 000 කට පෙර

වී - චීනය (කිුස්තු පූර්ව 7000) අදින් අවුරුදු 9000 කට පෙර

මිනිසා ගොවිතැනට යොමු වීම නිසා සිය පවුලේ සාමාජිකයින් සමග එක තැනකට වී ජීවත් වීමට පෙලඹිණි. මේ නිසා වාසස්ථාන ලෙස නිවාස ඉදි කෙරිණි. කිහිප දෙනෙකු සිය පවුල් සමග එසේ එක් තැනක ජීවත් වීම නිසා ගම්මාන බිහි වීම ආරම්භ විය. මිනිසා මුල් වරට ගම්මාන තනා ගත්තේ කිුස්තු පූර්ව 6000 දී පමණ ය. මුල් වරට එසේ බිහි වූ ගම්මානවල නටබුන් සොයා ගෙන තිබේ.

ගොවිතැන ආරම්භ වීම නිසා ආහාරය සඳහා සුදුසු ධානා වර්ග හඳුනා ගැනීමට සහ ඒවා බෝ කර ගැනීමට මිනිසා උත්සාහ ගත්තේ ය. අද අප එදිනෙදා ආහාරයට ගන්නා එවැනි ධානා වර්ග ලෝකයේ නොයෙක් පුදේශවල නොයෙක් කාලවල දී බෝ කර ගන්නා ලද



රූපය අංක 2.15 - පුරාණතම ගොවියන් විසූ ගම්මානයක් සිත්තරෙකු විසින් දුටු ආකාරය දුක්වෙන චිතුයක්

ඒවා වේ. මීට අමතර ව ගොවිතැන් කටයුතු සඳහා අවශා කරන උපකරණ තනා ගැනීමට මිනිස්සු කියා කළහ. මේ කාලයේ දී ලෝහ වර්ග සොයා ගැනීමට සමත් වීම නිසා එවැනි උපකරණ හොඳින් සකස් කර ගැනීමට ඔවුහු සමත් වූහ. එහෙත් ලෝහ සොයා ගැනීමට ඔවුහු සමත් වූහ. එහෙත් ලෝහ සොයා ගැනීමට පෙර සිට ම මිනිසා විසින් ගොවි උපකරණ තනා ගැනීමට උත්සාහ ගෙන තිබේ. මේ අයුරිත් නිපදවන ලද පුරාණ කාලයකට අයත් මැටියෙන් සෑදූ දෑ කැත්තක් එක්තරා ගල්ගුහාවක තිබී පුරාවිදාහඥයින් විසින් ඊශායලයෙන් සොයා ගන්නා ලදි.

මුල් කාලයේ දී ඉදි කරන ලද නිවාස ඉතා සරල ඒවා ය. මැටියෙන් සාදන ලද බිත්ති සහ කොළ අතු සෙවිලි කරන ලද වහළක් ඒවාට තිබිණි. මේ ආකාරයේ ගෙවල් හැඳින්වෙන්නේ වරිච්චි ගෙවල් යනුවෙනි. සමහර රටවල එසේ සාදන ලද ගෙවල්වල බිත්ති ලී දඬුවලින් සකස් කර තිබිණි.

ගොවිතැන් කිරීමට ඉගෙන ගැනීම මිනිසා ලබා ගත් විශාල ජයගුහණයකි. තැන තැන ඇවිද යමින් දඩයම් කරනු වෙනුවට ගම්මානවල ජිවත් වීමට පුරුදු වූයේ ගොවිතැන් කිරීමට පුරුදු වූ නිසා ය. අස්වැන්න ලබා ගත් පසු ලැබුණු විවේකය හේතුවෙන් මිනිසුන්ට ගොවිතැනට අමතර ව වෙනත් නොයෙක් කටයුතුවල නිරත වීමට ඉඩ ලැබිණි. චිතු ඇඳීම, පිළිම සෑදීම, සංගීතයට යොමු වීම ආදි දේ දියුණු වූයේ එහි පතිඵලයක් වශයෙනි. මෙලෙස ගොවිතැනට සහ සත්ත්ව පාලනයට පෙලඹීම නිසා මිනිසාට ශිෂ්ටාචාර තනා ගැනීමේ හැකියාව ලැබිණි.


මුල් ම ජීවීත් ජලයේ බිහි වී පසු ව ගොඩබිම පැතිරී ගිය ආකාරය පිළිබඳ මෙම පාඩමේ දී පැහැදිලි කෙරිණි. ගොඩබිම දී විවිධ සතුත් දියුණු වූ අතර වර්තමාතයේ ලෝකයේ ජීවත් වත පක්ෂීත්, උරගයිත්, මක්සායිත්, කෘමීත්, පණුවත්, සත්ධිපාදිකයිත්, ඤ්රපායීත් එසේ වර්ධතය වූ ජීවීත් ය. කෙතරම් වෙනස්කම් තිබුණ ද ඒ සියලු දෙනා ආරම්භ වූයේ එක ම තැතකිනි. මිනිසා ද ඒ විවිධ සතුත් අතර සිටින තවත් එක් සත්ත්වයෙකි. වානරයකු ව සිට පසු ව ඔහු හෝමෝ සාපියන් නමින්

හැඳින්වෙන බුද්ධිමත් මිනිසා තෙක් දියුණු විය.

අප කවුරුත් හොමෝ සාපියන් වර්ගයට අයත් වුව ද අද ලෝකයේ ඇතැම් පුදේශවල ජීවත් වන මිනිසුන්ගේ මුහුණවල වෙනස්කම් දක්නට තිබේ. අපිකාවේ ජීවත්වන අයගේ මුහුණ චීනයේ ජීවත් වන අයගේ මුහුණුවලට වඩා වෙනස් ය. එම වෙනස්කම් අනුව හෝමෝ සාපියන් මිනිසා කොකසොයිඩ්, නීගොයිඩ්, ඔස්ටුලොයිඩ් සහ මොන්ගොලොයිඩ් යනුවෙන් වර්ග හතරකට බෙද තිබේ. මෙවැනි වෙනස්කමක් සිදු වූයේ ඔවුන් ජීවත් වන පරිසරවල පැවති වෙනස්කම් නිසා ය.

වැදගත් කරුණු

- 1. මීට අවුරුදු 12000 කට පමණ ඉහත කාලයක දී එතෙක් ලෝකයේ පැවති සිසිල් දේශගුණය වෙනස් වීම ඇරඹිණි.
- 2. ලෝකයේ දේශගුණය උණුසුම් වීම නිසා මිනිසුන්ට ගොවිතැන් කටයුතු ආරම්භ කිරීමට සුදුසු පසුබිමක් ඇති විය.
- 3. අද අප ආහාරයට ගන්නා බොහෝ ධානා වර්ග ඉතා පැරණි කාලයක දී මිනිසුන් විසින් මුල් වරට වගා කරන ලද ඒවායි.
- 4. මිනිසා ගොවිතැන් කටයුතුවලට නැඹුරු වීම හා ගල් වෙනුවට ලෝහ වර්ග භාවිත කිරීම යන දෑ එක ම කාලයක සිදු විය.



රූපය අංක 2.16 - ජීවය හටගත්තේ ජලයේ ය. ඒ එක් සෛලයකින් සමන්විත ජීවාණුවක් ලෙසිනි. පසු කාලයක දියුණු ජීවීන් ඇති විය. එය වඩාත් වේගවත් වූයේ ජීවීන් ගොඩබිමට පැමිණීමෙන් පසු ව ය. ස්වභාව ධර්මයට අයත් සියලු ජීවය ඇති දේ එක ම තැනකින් ආරම්භ වූ බව තේරුම් ගැනීම වැදගත් ය. එනිසා ඒ සෑම ජීවයකට ම මේ ලෝකයේ සුරක්ෂිත ව ජීවත් වීමට සමාන අයිතිවාසිකමක් තිබේ. එහෙයින් පරිසරයට ආදරය කිරීමත් අප කාගේත් යුතුකමකි.



ඔස්ටුලෝපිතික**ස්**



හෝමෝහැබිලිස්



හොමෝ ඉරෙක්ටස්

රූපය අංක 2.17




හෝමෝනියැන්ඩතාලෙන්සිස්



හෝමෝසාපියන්

අවුරුදු මිලියන දෙකහමාරක පමණ කාලයක් තිස්සේ මිනිසා දියුණුවට පත් වූයේ ය. වානරයෙකු ව සිට මානවයකු දක්වා වෙනස් වීමේ ලකුණු පෙන්වන වැදගත් ලක්ෂණ මිනිසාගේ ශරීරයෙන් පිළිබිඹු වේ. මුහුණ ඒ අතරින් වැදගත් ය. මෙහි දක්වා තිබෙන්නේ ඒ මානවයින්ගේ හිස් කබල්වල ස්වරූපය අනුව නිර්මාණය කරන ලද රූප කිහිපයකි.



තෙවන පාඩම

ලෝකයේ පැරණි ශිෂ්ටාචාර

හැඳින්වීම

ආරම්භයේ දී වානරයකු ව සිටිය ද කාලය ගත වෙත් ම මිනිසා කෙමෙන් දියුණු විය. දඩයම් කරමින් තැන තැන ඇවිදිමින් ආහාර එකතු කොට සිය ජීවිතය රැක ගත් ඔහු පසු කලෙක ගොවිතැන් කිරීම ආරම්භ කළ ආකාරය පසුගිය පාඩම්වල දී ඉගෙන ගැනීමට ඔබට අවස්ථාවක් ලැබිණි. මිනිසාගේ දියුණුවේ ඉහළ ම තත්ත්වය ලබා ගැනීමට ඔවුන්ට හැකි වූයේ නගර නනා ගෙන ඒවායේ ජීවත් වීම ආරම්භ කළ පසු ය. අකුරු නිපදවීම, මුදල් පරිහරණය ආදි වැදගත් දේ රාශියක් මේ කාලයේ දී ඇති වූ නිසා එය මිනිසා ශිෂ්ටාචාරවත් වීම නමින් හැඳින්වේ. මෙම පාඩමේ දී ඔබට ඉගෙනීමට ලැබෙන්නේ එය යි. ස්වභාව ධර්මයට අයත් සත්ත්වයෙකු වුවත් මිනිසා සෙසු සතුන්ගෙන් වෙන් වන්නේ කුමක් නිසා දැ යි යන කාරණය මෙම පාඩම ඉගෙන ගැනීමෙන් පසු ඔබට වැටහෙනු ඇත.

3.1 ශිෂ්ටාචාර බිහිවීම

මිනිසා ඉතා පුරාණ කාලයක සිට ගම්මාන තතා ගෙන ඒවායේ ජීවත් වීමට පුරුදු වූ ආකාරය අපි මීට පෙර පාඩමේ දී ඉගෙන ගත්තෙමු. දීර්ඝ කාලයක් තිස්සේ එසේ ගම්වල ජීවත් වූ මිනිස්සු දිනෙන් දින තව තවත් දියුණු වූහ. ගොවිතැන් කිරීමත් සතුන් ඇති කිරීමත් නිසා සමහර ගම්වැසියෝ ධනවත් වූහ. එහෙත් සමහර ගම්වැසියන්ට වගා කරන්නට සිදු වූයේ සාරවත් නැති, පහසුවෙන්ජලයලබා ගත නොහැකි ඉඩම්වලය. ඒ අයට හොඳ අස්වැන්නක් නොමැති වීම නිසා ජීවත් වීම අපහසු දෙයක් විය. ඒ අය ඒ නිසා ම ගම්වල ජීවත් වූ දුප්පතුන් ලෙස සැලකිණි. සමාජයේ දූප්පත් සහ පොහොසත් යනුවෙන් දෙකොටසක් ඇති වීමට මඟ පැදුණේ එලෙස ය.

කාලයගත වන විට දී ඒ ධනවත් අය සහ ඒ අයගේ නෑදෑයෝ ගම්වලින් වෙන් වී ජීවත් වීමට පටන් ගත් හ. වරිච්චි ගෙවල් වෙනුවට ගලින් තැනු ගෙවලින් ද හොඳින් ඉදි කළ මංමාවත්වලින් ද දිය අගල් සහ පුංකාරවලින් ද වැඳුම් පිදුම් කිරීමට සුදුසු දේවාලවලින් ද සමන්විත වූ එවැනි තැන් හැඳින්වෙන්නේ නගර නමිනි. නගරවල ජීවත් වීම ආරම්භ කළ ධනවත් ගම්වැසියන් එතැන් පටන් හැඳින්වූයේ නාගරිකයින් යන නමිනි. ඔවුන් නැවතත් කිසි දිනෙක ගොවිතැන් කිරීම හෝ සතුන් ඇති කිරීම කළේ නැත. ඒ වෙනුවට ඔවුන්ට අයත් වූ ඉඩම්වල ගොවිතැන් කරන ලද්දේ දූප්පත් ගම්වැසියන් විසිනි. එහෙත් ඒවායින් ලැබෙන අස්වැන්නෙන් වැඩි කොටසක් නගරවල ජීවත් වූ නාගරිකයින් විසින් අයිති කර ගන්නා ලදි.

ශිෂ්ටාචාරයක් යනුවෙන් හැඳින්වෙන්නේ එවැනි නගර සහ එහි විසූ නාගරිකයින් ජීවත් වූ ආකාරයට යි. නගරයක් ගමකට වඩා විශාල ය. නගරවල විසූ මිනිස්සු අකුරු ලිවීම හුරු කර ගත්හ. නගර පාලනය කිරීමට පිරිසක් සිටියහ. නගරවල ජීවත් වූ පිරිස් ආගමික ස්ථාන ඉදි කළහ. ඔවුහු දුරු රටවල් සමග වෙළෙඳාමේ නිරත වූහ. එහෙයින් ශිෂ්ටාචාරයක් යනු කුමක් දැ යි හඳුනා ගැනීමට ඒ මූලික ලක්ෂණ ඉවහල් කර ගත හැකි ය.

ලෝකයේ නොයෙක් පුදේශවල ජීවත් වූ මිනිසුන් විවිධ කාලවල එසේ තමන්ගේ ම ශිෂ්ටාචාර තනා ගෙන තිබේ. ඒ අතුරින් පැරණිතම ශිෂ්ටාචාර ලෙස මෙසපොතේමියානු ශිෂ්ටාචාරය, ඊජිප්තු ශිෂ්ටාචාරය, ඉන්දු නිම්න ශිෂ්ටාචාරය සහ චීන ශිෂ්ටාචාරය හඳුන්වා දිය හැකි ය.

ශිෂ්ටාචාර පිළිබඳ ව ඉගෙන ගැනීම අපට වැදගත් ය. ඊට හේතුව ඒවායේ ජීවත් වූ අය නිපද වූ නොයෙකුත් දෑ අදටත් අපේ



හත් වන කිුයාකාරකම

අතීතයේ පැවති ගමක හා නගරයක දක්නට තිබූ වෙනස පැහැදිලි වන සේ චිතුයක් අදින්න.

ජීවිතවලට පුයෝජනවත් නිසා ය.

වෘත්තයකට අංශක 360 ක් ඇති බව අපි ගණිත පාඩමේ දී ඉගෙන ගනිමු. මිනිත්තුවට තත්පර 60 ක් තිබෙන බවත් පැයට මිනිත්තු 60 ක් තිබෙන බවත් අපි දනිමු. මේ ආකාරයට සිතන්නට අපට පුරුදු කළේ පැරණි මෙසපොතේමියානු ශිෂ්ටාචාරයේ සිටි ගණිතඥයින් ය.

වෙඩි බෙහෙත්, මාලිමා යන්තුය, කඩදාසි සහ මුදුණ යන්තුය මුලින් ම ලෝකයට හඳුන්වා දෙන ලද්දේ චීන ශිෂ්ටාචාරයේ ජනතාව විසිනි. මේ සෑම දෙයක් ම අද අපට මහත් සේ පුයෝජනවත් ය.

පළමු වරට රබර් බෝලයක් සාදන ලද්දේ මායා ශිෂ්ටාචාරයට අයත් වැසියන් විසිනි. රබර් යනු අපට මහත් සේ පුයෝජනවත් දෙයකි. අපි පලඳින පාවහන්වලට රබර් යොදා තිබෙන්නාක් මෙන් ම විශාල අහස් යානාවල රෝදවලට පවා යොදන්නේ රබර්වලින් සෑදූ රෝද යි.

3.2 ශිෂ්ටාචාර වාහප්තිය හා ලෝකයට උරුම වූ දයාද

ශිෂ්ටාචාරයක් යනු කුමක් දැ යි වටහා ගැනීමට නම් ලෝකයේ පැරණි ශිෂ්ටාචාර කිහිපයක තොරතුරු සොයා බැලිය යුතු ය. මේ සඳහා මෙසපොතේමියානු ශිෂ්ටාචාරය ඊජිප්තු ශිෂ්ටාචාරය සහ ඉන්දුනිම්න ශිෂ්ටාචාරය පිළිබඳ රසවත් තොරතුරු කිහිපයක් පහත විස්තර කර තිබේ. ශිෂ්ටාචාරයක් යනු මිනිසාගේ දියුණුව පිළිබිඹු කරන ඉතා වැදගත් කිුයාවලියකි. පැරණි ශිෂ්ටාචාරවල ජීවත් වූ අය අලුත් අලුත් දේ නිපදවා අප කා හටත් ජීවත් වීම පහසු කළ ආකාරය හොඳින් ඉගෙන ගෙන, අලුත් දැ නිපදවා තම රටට සේවය කිරීමට ඔබ ද ඉටා ගත යුතු ය.



අට වන කුියාකාරකම

ඔබේ ගුරුවරයාගේ උපදෙස් පරිදි ශිෂ්ටාචාර වහාප්තිය සම්බන්ධ සිතියමක් ඇඳ ලකුණු කරන්න.

වැදගත් කරුණු

- 1. මිනිසුන් මුලින් ම ජිවත් වූයේ ගම්මානවල ය. නගර තනා ගෙන ඒවායේ ජීවත් වීම ආරම්භ කළේ පසු කාලයක දීය.
- 2. ශිෂ්ටාචාරයක් යනුවෙන් හැඳින්වෙන්නේ නගර සහ ඒවායේ ජීවත් වන සැලකිය යුතු තරමේ විශාල ජනගහනයක් ජීවත් වන සමාජයකි.
- 3. පැරණි ශිෂ්ටාචාරවල ජීවත් වූ මිනිස්සු විවිධ දේ ලෝකයට දයාද කළහ.





දෙවන කොටස

මෙසොපොතේමියානු ශිෂ්ටාචාරය

හැඳින්වීම

මෙම ශිෂ්ටාචාරය දියුණු වූයේ යුපුටීස් සහ ටයිගීස් යන ගංගා නිම්නවල ය. එම ගංගා පිහිටා තිබෙන පුදේශය දැන් අයත් වන්නේ ඉරාකයට ය. මෙසොපොතේමියා යන වචනයෙන් අදහස් වන්නේ 'ගංගා දෙකක් මැදි වන සේ පිහිටි රට' යන්නයි.

මෙසොපොතේමියාව පිහිටා තිබෙන්නේ ඉහතින් සඳහන් කළ ගංගා දෙකට මැදි වන ලෙස ය. මෙම ශිෂ්ටාචාරය බිහි වූයේ කිස්තු පූර්ව 3100-2900 අතර කාලයේ දී ය. ඒ මීට අවුරුදු පන්දහසකට පමණ ඉහත දී ය.



සී සෑමේ අවස්ථාවක් දක්වෙන පැරණි මෙසොපොතේමියානු මැටිපුවරුවක්

මෙසොපොතේමියානු ශිෂ්ටාචාරයට අයත් පුධාන නගර අවට වාසය කළ ගොවියෝ කෘෂිකර්මයේ සහ සත්ත්ව පාලනයේ

නියැලී සිටියහ. එම පුදේශවල වර්ෂාව හිඟ වූ නිසා ඔවුහු ගංගාවල ජලය ඇළ මාර්ගවලින් තමන්ගේ ගොවිපළවල් වෙත රැගෙන ගියෝ ය. වගාවට සුදුසු වන පරිදි පොළොව සකස් කිරීමට සතුන් **ල**යාදා ගනිමින් සී සෑවෝ ය. ඒ සඳහා ඔවුහු ලෝහවලින් තැනූ නගුල් ද ගලින් තැනූ උදලු ද භාවිත කළහ. එහි වගා කළ දෑ අතර ධානා

වර්ග, පලතුරු සහ එළවළු වර්ග ද විය. තිරිඟු සහ බාර්ලි ඔවුන් වගා කළ පුධාන ධානා වර්ගවලට අයත් විය.



පැරණි ඌර් නගරයේ පිහිටි මෙසොපොතේමියානු සිගුරට් දේවාලයක්

මෙසපොතේමියානු වැසියෝ ස්වභාව ධර්මය දෙවියන් ලෙස සලකා වැඳුම්පිදුම් කළහ. වර්ෂාව සුළඟ සහ ගංවතුර එසේ දේවත්වයෙන් පූජාවට ලක් විය. තමන් ජීවත් වන්නේ ස්වභාව ධර්මයට අයත් එවැනි දෙවිවරුන් සතුටු කිරීමට බව ඔවුහු කල්පනා කළහ. (අ)මෙම දේව මණ්ඩලයේ පුධානියා වූයේ අනූ නමින් හැඳින්වූ දෙවියා ය.

(ආ) පොළොවට අධිපති දෙවියා හැඳින්වූයේ එන්කිකි යන නමිනි.

(එ) එන්ලිලි නමින් වන්දනාමානයට ලක් වූයේ සුළඟට සහ ගොවිතැනට අධිපති දෙවියා ය.

මෙසොපොතේමියාවේ සෑම නගරයක ම එම නගරයට අයත් දෙවි කෙනෙක් සිටියේ ය. දෙවියන්ට පුද පූජා පැවැත්වීමට තැනූ දේවාල හැඳින්වීමට සිගුරට් යන වචනය භාවිත වේ. එම දේවාලවල සිටි පූජකයින්ට මෙසපොතේමියානු සමාජයේ වැදගත් තැනක් හිමි වී තිබිණි.



මෙසොපොතේමියානු ශිෂ්ටාචාරයට අයත් නාවුක යාතුා

ගංගාවල යාතුා කරන කුඩා නැව්වලින් වෙළෙඳාම් කිරීමට මෙසොපොතේමියානු වැසියෝ දක්ෂතාවක් දැක්වූහ. කෑම බීම ඇඳුම් පැළඳුම් ආදි දේ මේ නැව්වල ගෙන ගියේ ය. මෙසොපොතේමියාවේ උතුරු කොටසේ ජීවත් වූ ඇසිරියන්වරු දක්ෂ වෙළෙන්දෝ වූහ. ඔවුන් තම වෙළෙඳාම් කළේ ගොඩබිම හරහා ය. වෙළෙඳ භාණ්ඩ බූරුවන්ගේ පිට මත පටවා ගෙන වෙළෙඳාමේ යාමට ඔවුහු පුරුදු වී සිටියහ. ඒවා හැඳින්වෙන්නේ තවලම් යනුවෙනි.



මෙසොපොතේමියානු සමාජය

මෙසොපොතේමියානු සමාජය කොටස් හතරකට බෙදී තිබිණි. ඒ (1) පූජකයින් (2) ඉහළ පන්තිවලට අයත් වැසියන් (3) පහළ පන්තිවලට අයත් වැසියන් සහ (4) වහලුන් වශයෙනි. පූජකයින් මෙසොපොතේමියානු සමාජයේ සිටි බලවත් ම පිරිස යි. ඔවුහු ආගමික කටයුතුවලට අමතර ව වෛදහවරුන් ලෙස ද කටයුතු කළහ. පූජකවරු හිස මුඩු කළහ. බැටළු සම්වලින් මැසූ කබායක් ඔවුහු හැඳ සිටියහ.

ඉහළ පන්තිවලට අයත් පිරිමි සහ ගැහැනු රනින් නිම කළ නොයෙකුත් ආභරණ පැළඳ සිටීම සිරිතක් ව පැවතිණි. පිරිමි දිගට කොණ්ඩය වැවූහ. ඔවුන්ට දිගු රැවුලක් ද තිබිණි. කාන්තාවෝ එක් උරයක් වැසෙන සේ ඇඳුම් ඇන්දෝ ය. ඔවුන්ට ද දිගු කොණ්ඩයක් තිබිණි. පහළ පන්තිවල අය සුඛෝපභෝගී ජීවිතයක් ගත කළේ නැති වුවත් තමන්ගේ නිවාසවල පහසු ලෙස ජීවත් වූහ. වෙහෙස වී වැඩ කළෝ ය. ඒ සඳහා ඔවුන්ට වැටුප් ලැබිණි. ඔවුන්ගේ ඇඳුම් සහ ආභරණ වටිනා ඒවා නොවී ය.



අක්ෂර පද්ධතිය

ලෝකයේ පැරණිතම අක්ෂර පද්ධතිය තිපදවත ලද්දේ මෙසොපොතේමියානු වැසියන්විසිනි. මෙම අක්ෂර හැඳින්වෙන්නේ කූතා අක්ෂර යන නමිනි. කූතා අක්ෂර ලිවීමට භාවිත කළේ මැටිවලින් සාදන ලද පුවරු ය. තෙත මැටිපුවරු මත උල් කරන ලද ලී කැබැල්ලකින් එසේ අකුරු ලියනු ලැබිණි. ආරම්භයේ දී රූප ඇඳීමක් ලෙස ආරම්භ වූ මෙසොපොතේමියානු ලේඛන කුමය පසු කාලයේ දී අක්ෂර පද්ධතියක් ලෙස දියුණු විය. මේ මැටිපුවරුවල නොයෙකුත් දෑ ලියා තිබේ. වෙළෙඳාම් කටයුතුවලට අදාළ විස්තර ඒ අතර පුධාන ය.

මෙසොපොතේමියාවේ ජීවත් වූ ගිල්ගමේෂ් තමැත්තා විසින් කූතා අක්ෂරයෙන් ලියන ලද වීර කතාව ලෝකයේ පැරණිතම සාහිතා කෘතිය ලෙස සැලකේ. මැටිපුවරු මත ලිවීම දුෂ්කර වුව ද මෙසොපොතේමියානු වැසියෝ එය දක්ෂ ලෙස කළ හ. මැටිපුවරු මත ලියූ ඇතැම් ලිපි මැටියෙන් ම නිම කළ කවරවල බහා අදාළ පුද්ගලයා වෙත යැවීමට පියවර ගෙන තිබේ. මෙසපොතේමියාව පාලනය කළ හමුරාබි නම් පාලකයා විසින් සකස් කරන ලද නීතිමාලාවක් සහිත ලේඛනයක් තිබේ. එය ලෝකයේ පැරණිතම නීති පොත යි.





ඉන්දුනිම්න ශිෂ්ටාචාරය

මෙම ශිෂ්ටාචාරය දියුණු වූයේ ඉන්දියාවේ වයඹදිග පුදේශය හරහා ගලා යන ඉන්දු ගංගා නිම්නයේ ය. වර්තමානයේ එම පුදේශය ඇෆ්ඝනිස්ථානයටත්, පකිස්ථානයටත්, ඉන්දියාවේ වයඹ කොටසටත් අයත් වේ. එම ශිෂ්ටාචාරයේ දියුණු ම අවස්ථාව පැවතියේ කිුස්තු පූර්ව 2600-1990 ත් අතර කාලයේ දී ය. මොහෙන්ජොදාරෝ සහ හරප්පා යනු එහි පැවති පුධාන නගර දෙකකි. දියුණු ම අවස්ථාවේ දී එම ශිෂ්ටාචාරයට අයත්

සියලු නගරවල මිලියන පහක් පමණ ජනගහනය ජීවත් වී තිබේ. ඉන්දුනිම්න ශිෂ්ටාචාරයේ විසු ජනතාව තඹ, ලෝකඩ, ඊයම් සහ ටින් යන ලෝහ භාවිත කළහ. ඔවුහු පිලිස්සු මැටි ගඩොළු භාවිත කොට සැදූ නිවාසවල ජීවත් වූහ. එම නිවාසවල ඉතා දියුණු ජලනළ පද්ධතියක් තිබිණි. ඔවුන්ගේ නගර ඉතා හොඳින් සැලසුම් කළ ඒවා විය. ඉන්දුනිම්න වැසියෝ අක්ෂර ලෙස භාවිත කළ හැකි සංකේත පද්ධතියක් ද නිර්මාණය කළහ.



ඉන්දු නිම්න ශිෂ්ටාචාරයට අයත් පුධාන නගර 4 ක් තිබිණ. ඒවා නම් මොහෙන්ජොදුරෝ, හරප්පා. ධොලවීර කාලිබන්ගන් ය. මේ සියල නගර හොඳින් සැලසුම් **ඒ**වා කරන ලද ය. **ඡායාරූපයේ** දුක්වෙන්නේ පුරාවිදහාත්මක කැණීම්වලින් සොයා ගන්නා ලද එවැනි නගරයක නටබුන් ය.



ඉන්දුනිම්නයෙන් සොයාගත් මෙම මූර්තියෙන් පිළිබිඹු වන්නේ එම ශිෂ්ටාචාරයට අයත් නගරයක ජීවත් වූ පූ ජකයෙකු යැයි පිළිගැනේ. මූර්තියේ නළලේ දක්නට ඇති පටිය ඔහු උසස් පුද්ගලයෙකු බව හඟවන සංකේතයකි. ඇස් අඩවන් කොට සිටින අයුරින් මූර්තිය නෙළා තිබීම ඔහු සන්සුන් ව භාවනාවෙන් සිටින බව පෙන්වයි. එම මූර්තියෙන් දක්වා තිබෙන්නේ පූජකයකු බව එයින් තව දුරටත් සනාථ කරයි.

ඉන්දුනිම්නයට අයත් නගරවල විසූ ජනතාව ඉතාමත් කුමවත් ලෙස ඉදිකරන ලද ජලකාණු ළිං සහ අපදවා බැහැර කරන නළ පද්ධති භාවිත කළහ. මෙම ඡායාරූපයෙන් දක්වෙන්නේ එවැනි නගරයක ඉදිකරන ලද, පෞද්ගලික පුයෝජනය සඳහා භාවිතයට ගත්





ඉන්දුනිම්න ශිෂ්ටාචාරයට අයත් පැරණි නගරවල දක්නට තිබෙන මැනවින් සකස් කළ පාරවල්, පුවාහනය පිළිබඳ සාක්ෂා ලෙස සැලකිය හැකි ය. මෙහි දක්වෙන්නේ එලෙස පුවාහනයට යොද ගත් කරත්තයක අනුරුවකි. මෙය කෙළි සෙල්ලම් සඳහා යොදගත් එකක් වීමට ඉඩ තිබේ.



මෙම ඡායාරූපයේ දක්වෙන්නේ ඉන්දු නිම්න ශිෂ්ටාචාරයට අයත් මුදාවකි. එහි ඉහළින් පෙනෙන්නේ සංකේත කිහිපයකි. ඒවා කිසි යම් අදහසක් පුකාශ කිරීමට යොදාගත් අක්ෂර විශේෂයක් යැයි බොහෝ දෙනා කල්පනා කරති. රූපයේ දක්වෙන සත්ත්වයා රයිනෝසිරස් බව නිසැක ය. ඉන්දුනිම්න ශිෂ්ටාචාරයට අයත් මුදාවල කුමක් ලියා තිබෙන්නේ ද යි මෙතෙක් කිසිවකු හඳුනාගෙන නැත.





ඊජිප්තු ශිෂ්ටාචාරය

අපිකානු මහාද්වීපය හරහා ගලා බසින නයිල් ගංගාවේ පහළ කොටසට අයත් නිම්න පුදේශයේ මෙම ශිෂ්ටාචාරය දියුණු වූයේ කිස්තු පූර්ව 3150 දී පමණ ය. එම පුදේශය වර්තමාන ඊජිප්තුවට අයත් වන බැවින් මෙම ශිෂ්ටාචාරය ද එනමින් හැඳින්වේ. දීර්ඝ කාලයක් තිස්සේ මෙම ශිෂ්ටාචාරය පාලනය කරන ලද්දේ පාරාවෝ නමින් හැඳින්වෙන රජ පෙළපතක් විසිනි. ඊජිප්තු ශිෂ්ටාචාරයට අයත් මිනිසුන්ගේ පුධාන ජීවනෝපාය වූයේ කෘෂිකර්මය

යි. ඒ නිසා දියුණු වාරිමාර්ග පද්ධතියක් නිපද වීමට ඔවුහු සමත් වූහ. ඊජිප්තු වැසියන් ලෝකයට දායාද කළ විශිෂ්ටතම නිර්මාණය වූයේ පිරමීඩ යි. පාරාචෝ රජවරුන්ගේ මළසිරුරු තැන්පත් කරන ලද්දේ පිරමීඩවල ය. ඔවුන් නිපද වූ තවත් වැදගත් අංගයක් නම් අක්ෂර පද්ධතිය යි. නොයෙක් සතුන්ගේ සහ භාණ්ඩවල රූප භාවිත කොට නිර්මාණය කළ එම අක්ෂර හැඳින්වෙන්නේ ඊජිප්තු චිතුාක්ෂර නමිනි.




මෙම ඡායාරූපයේ දුක්වෙන්නේ ඊජිප්තුවේ අගතුවර වූ කයිරෝ නගරයට මඳක් ඇතින් තැනක පිහිටි ගීසා නම් ස්ථානයේ ගොඩ නගා තිබෙන පිරමීඩ යි. <u>මේවා</u> පාරාවෝ තුළ රජවරුන්ගේ සහ ඔවුන්ගේ බිසෝවරුන්ගේ මෘත දේහ තැන්පත් කර තිබේ. ඊජිප්තුවේ පැරණිතම පිරමීඩ ඉදි කරන ලද්දේ කිුස්තු පූර්ව 2630-2611 අතර කාලයේ දී ය. ගීසාහි පිහිටි පිරමීඩ ලෝකයේ තිබෙන පුදුම හතෙන් එකක් ලෙස සැලකේ.

නෙෆනෙෆවුටෙන් නෙෆටීට් රැජින පාරාවෝ රජකු වූ අක්හෙනතන්ගේ බිසොව ය. ඇය ජීවත් වූයේ කිස්තු පූර්ව 1370-1330 අතර කාලයේ දී ය. ඇගේ මෙම උඩුකය මූර්තිය ඇය ජීවත් වන කාලයේ දී ම නිර්මාණය කරන්නට ඇතැයි සැලකේ. අක්හෙනතන් රජු මිය යාමෙන් පසු කෙටි කලක් ඇය විසින් ඊජිප්තුව පාලනය කරන ලදි. නෙෆටීටි බිසොව පුරාණ කාලයේ ජීවත් වූ රූමත් කාන්තාවක ලෙස සැලකේ.





ඊජිප්තු ශිෂ්ටාචාරයට අයත් උගතුන්, ලිවීමට උපයෝගි කර ගත හැකි සංකේත මාලාවක් නිපදවා ඇත. එදිනෙදා ජීවිතයට සම්බන්ධ නොයෙකුත් භාණ්ඩ සහ දකින, ඇසුරු කරන දෑ රූපයට නැගීමෙන් එම සංකේත සකස් කර තිබිණි. මේවා හැඳින්වීමට ඊජිප්තු චිතුාක්ෂර යන යෙදුම භාවිත වේ.



රාජකීයයකු පක්ෂීන් හඹා යන ආකාරය දක්වෙන පැරණි ඊජිප්තු සිතුවමකි. පරිසරය ඉතා ම දර්ශනීය ලෙස මෙහි සිතුවම් කර තිබේ.

ඊජිප්තු ශිෂ්ටාචාරයට අයත් පුභුවරයකුගේ මමියක් දක්වෙන ඡායාරූපයකි. මළ සිරුරු කල්තබා ගැනීමේ මමිකරණ කුමය ලෝකයට හඳුන්වා දෙන ලද්දේ ඊජිප්තු ශිෂ්ටාචාරයේ වැසියන් විසිනි.





නව වන කිුයාකාරකම

ඉහත දක්වා ඇති රූප සටහන් අධා‍යනය කොට පහත දක්වෙන ස්මාරක අයත් ශිෂ්ටාචාරය ලියා දක්වන්න.



මෙම ඡායාරූපයෙන් දක්වෙන්නේ කිුස්තු පූර්ව 13321323 අතර කාලයේ ජීවත් වූ ටූටන්කාමන් රජුගේ මමියේ මුහුණ මත තබා තිබූ රතින් කළ වෙස් මුහුණ යි.

(අ) ස්මාරකය	(ආ) ශිෂ්ටාචාරය
සෙල්ලම් මැටි කරත්තය	
කූතා අක්ෂර	
පිරමීඩ	
නෙෆටීටි රැජින	
සත්ත්ව සංකේත සහිත මැටි මුදුා	
ටූටත්කාමත් රජුගේ මුහුණේ රතිත් කළ අනුරුව	

සිව්වන පාඩම

<mark>ශී ලංකාව ජනාවාස වීම</mark>

හැඳින්වීම

ඕනෑ ම රටකට මිනිසුන් පැමිණ පළමුවෙන් ම එහි පදිංචි වීම හඳුන්වන්නේ ඒ රට ජනාවාස වීම යනුවෙනි. දූපකක් වූ අපේ රටට මුලින් ම මිනිසුන් පැමිණියේ මීට අවුරුදු එක්ලක්ෂ විසිපන්දහසකට පමණ ඉහත කාලයක දී ය. ඔවුන් එසේ පැමිණ තිබෙන්නේ දුරු රටක සිට ය. ඔවුහු අපේ ආදිතම මුතුන් මිත්තෝ ය. දිගු කාලයක් තිස්සේ මේ රටේ ජීවත් වෙමින් ඔවුන් මේ රට දියුණු කළ ආකාරය පිළිබඳ මෙම පාඩමේ දී ඔබට ඉගෙන ගැනීමට අවස්ථාවක් ලැබෙනු ඇත.

පළමු වන කොටස

4.1 ශීූ ලංකාවේ මුල් ජනාවාස

මුලින් ම මෙරට වාසය කළ අය දඩයමින් සිය ජීවිතය රැක ගත් පිරිසකි. දඩයම් කිරීමට අමතර ව තැන් තැන්වල ඇවිද යමින් ඔවුහු කෑමට ගත හැකි දේ එකතු කර ගත්හ. වැසි කාලවල දී ඔවුහු ගල් ගුහාවල ජීවත් වීමට කැමැත්තක් දැක්වූහ. වැසි නොමැති කාලවල දී සතුන් ගැවසෙන තැන්වල එළිමහනේ ජීවත් වූහ. ඒ සතුන් දඩයම් කර ගැනීමට පහසු නිසා ය.

එදිනෙදා කටයුතුවලට ඔවුන් භාවිත කළේ ගල්වලින් සෑදූ මෙවලම් ය. ඒවා හැඳින්වෙන්නේ ගල්මෙවලම් නමිනි. ඊට අමතර ව සතුන්ගේ ඇටකටුවලින් සහ ලීවලින් සෑදූ උපකරණ ද ඔවුහු භාවිත කළ හ.

කැලයේ වැවෙන වල්දෙල්, වල්කෙසෙල්, කටු අල ආදි දේ ඔවුන් ආහාරයට ගෙන තිබේ. මුවන්, හාවුන්, දඬුලේනුන්, ඉත්තෑවන්, ඉබ්බන්, මීමින්නන්, තලගොයින් සහ ගොළුබෙල්ලන් ඔවුන් ආහාරය සඳහා දඩයම්



රූපය අංක 4.1 - තැන තැන ඇවිදිමින් පලවැල නෙළා ගැනීම, ආහාර සොයා ගැනීමට දඩයම් යුගයේ දී අනුගමනය කළ පුධාන කටයුත්තකි.

කළ සතුන් අතරින් සමහරෙකි. ඔවුහු අපේ රටේ නොයෙක් පුදේශවල ජීවත් වූහ. ආභරණ පලඳින්නට අද අප කැමැත්තක් දක්වන අයුරින් ඒ කාලයේ ජීවත් වූ අය ද යම් යම් අවස්ථාවල ආභරණ පැලඳ තිබේ. එසේ ගෙල සරසා ගැනීමට භාවිත කළ මෝර මාළුවකුගේ දතකින් සැදූ පබළුවක් ගල්ගුහාවකින් සොයා ගෙන තිබේ. එහෙත් ඔවුන්ගේ ඇඳුම් කෙලෙසක සකස් වී තිබුණි දැ යි මෙතෙක් සොයා ගෙන නැත.




රූපය අංක 4.2 - ස්වාභාවික ව වැවෙන අල වර්ග ආහාරයට ගැනීමට ද දඩයම් යුගයේ මිනිස්සු පුරුදු වී සිටියෝ ය-මේ පිරිස්, මියගිය තමන්මග් නෑදෑයින්

ගල්ගුතා ඇතුළත වළලා දැමූත. එසේ වළලා දැමූ අයගේ ඇටසැකිලි සොයා ගෙන තිබේ. ඒවා වළලා තිබෙන්නේ වකුටු කොට ය. සමහර ඇටසැකිලිවල රතුපාට ආලේප කර ඇත. ඒ පාට සාදා ගෙන තිබෙන්නේ රතු ගුරුගල් නමින් හැඳින්වෙන පොළොවේ ඇති ස්වාභාවික ගල් වර්ගයකිනි. මේ කරුණු වලින් පෙනෙන්නේ ඒ පිරිස් තමන්ගේ මියගිය අය වෙනුවෙන් අවමංගල චාරිතුයක් ඉටු කර ඇති බව යි. ගලින් සෑදූ මෙවලම් වැඩි වශයෙන් භාවිත කළ නිසා මේ රට ජනාවාස



ඡායාරූපය අංක 4.3 - පාහියන්ගල ගල්ගුහාවෙන් සොයා ගෙන තිබෙන, දඩයක්කරුවන් බෙලිකටුවක් විද සකස් කරගත් ගෙලෙහි පලඳින තැල්ලක් (ඡායාරූපය පුරාවිදාහ දෙපාර්තමේන්තුවේ අනුගුහයෙනි)



ඡායාරූපය අංක 4.4 - දඩයම් යුගයේ මිනිසුන් වාසය කළ තැනක් බවට සොයා ගෙන ඇති කිතුල්ගල බෙලිලෙන.

කළ මිනිසුන් විසු මුල් යුගය හැඳින්වෙන්නේ ගල් යුගය නමිනි. ගල් යුගයේ මිනිසුන් අතර සිංහල, දෙමළ, මුස්ලිම් ආදි වෙනස්කමක් තිබුණේ නැත. එවැනි වෙනස්කම් අප අතර ඇති වූයේ බොහෝ පසු කාලයක දී ය.



කණ්ඩායම් වැඩ

- අවට පරිසරයෙන් තිරිවානා ගල් පතුරු කිහිපයක් සොයාගන්න. එවැනි ගල් පතුරුවලින් යමක් කැපීමට හැකි වන්නේ කෙසේ ද යි සාකච්ඡා කරන්න.
- 2. ගුරුතුමිය හෝ ගුරුතුමා සමග ගල්ගුහාවක් නැරඹීමට ගොස් එහි ජීවත් වීමට සිදු වුව හොත් ඔබට මුහුණ දීමට සිදු වන අභියෝග මාලාවක් සකසන්න.

වැදගත් කරුණු

- 1. අපේ රට ජනාවාස වූයේ මීට අවුරුදු එක්ලක්ෂ විසිපන්දහසකට පමණ ඉහත කාලයක දී ය.
- 2.මෙරට ජනාවාස කළ පිරිස් දුරු රටකින් පැමිණි අයයි. ඔවුහු අපේ රටේ නොයෙක් පළාත්වල ජිවත් වූහ.
- 3. ඔවුහු දඩයම් කිරීමෙන් සහ ආහාරයට ගත හැකි වෙනත් දේ එකතු කොට ගැනීමෙන් ජීවත් වූහ.
- 4. ආභරණ පැළඳීමටත් මියගිය අයට ගෞරව කිරීමටත් ඔවුනු දැන සිටියෝ ය.
- 5. එදිනෙදා කටයුතු කර ගැනීමට ඔවුන් භාවිත කළ උපකරණ ගලින්, දැවයෙන් සහ සතුන්ගේ ඇටකටුවලින් නිපදවා තිබිණි. එම කාලය හැඳින්වෙන්නේ ගල්යුගය නමිනි.
- 6. ගල්යුගයේ මිනිසුන් ජාති ආගම් වශයෙන් බෙදී සිටියේ නැත.



දහ වන කිුයාකාරකම

- ගල්යුගයේ ජීවත් වූ කෙතෙකු පිළිබඳ සිතින් මවා ගෙන ඔහුගේ එදිනෙදා ජීවිතයේ අවස්ථාවක් සිතුවමට නඟන්න.
- 2. පාටකින් යුත් ගලක් අවට පරිසරයෙන් සොයා ගෙන, ඉන් ආලේප කළ හැකි වර්ණයක් සාදා එය ආලේප කොට බලා ගල් යුගයේ මිනිසුන් පාට නිපදවූ අයුරු ගැන සටහනක් ලියන්න.

දෙවන කොටස

4.2 විජය රජුගේ පැමිණීම සහ ජනාවාස වහාප්තිය

හැඳින්වීම

ගල්යුගය අවුරුදු ලක්ෂයකට වැඩි කාලයක් තිස්සේ පැවතිණි. එහෙත් මීට අවුරුදු 5000 - 4500 ත් අතර කාලයක දී එම යුගයේ ජීවත් වූ අය වඩා දියුණු තත්ත්වයකට පත් වූහ. වළං සෑදීමට පටත් ගැනීමත් ගල්මෙවලම් වෙනුවට යකඩ ලෝහය භාවිත කරන්නට පටත් ගැනීමත් මෙම දියුණුව පෙත්නුම් කරන පුධාන ලක්ෂණ යි. කිස්තු පූර්ව 544 දී විජය කුමරු ඇතුළු පිරිස මෙරටට ගොඩ බසින කාලයේ අපේ රටේ ජීවත් වූයේ එසේ දියුණු වෙමින් සිටි පිරිසකි. මෙම කොටසේ දී ඔබට ඒ ගැන විස්තර ඉගෙන ගැනීමට ලැබෙනු ඇත.

ගොවීතැන් කිරීමට පුරුදු වූ මේ රටේ පැරණිතම ජනතාව ජීවත් වූයේ කඳුකර පුදේශවල ය. ඒ මීට අවුරුදු 4400 කට (කිුස්තු පූර්ව 2400) පමණ ඉහත කාලයක දී ය. කඳුකර පුදේශවල තැනින් තැන පිහිටා තිබෙන තැනිතලා බිම්වල ඔවුහු වාසය කළ හ. එවැනි තැනිතලා බිමක් හැඳින්වෙන්නේ සානුව යන නමිනි. ඔවුන් ජීවත් වූ තැන්වලින් ධානා ඇඹරීමට ගන්නා ගල් සොයා ගෙන තිබේ. එය ඔවුන් ධානා වර්ග ආහාරයට ගත් බව පෙන්වන සාක්ෂාකි. ස්වාභාවික ව වැවෙන තණ වර්ගවල ඇට ඔවුන් ආහාරයට ගන්නට ඇත. එහෙත් ඒ ධානා වර්ග මොනවා දැ යි තවමත් සොයා ගෙන නැත. ඔවුහු මැටි වළං සැදුහ. මේ කාලයේ දී ඔවුන් කර තිබෙන මහත් හපන්කම නම් යකඩ සෑදීමට ඉගෙන



ඡායාරූපය අංක 4.5 - ශී් ලංකාවේ කඳුකර පළාත්වල විසූ මුල්කාලීන ගොවියන් විසින් භාවිත කරන ලද ඇඹරුම්ගල් සහ තවත් දෑ.

ගැනීම යි. පොළොවේ තිබෙන යකඩ සහිත ගල් උණු කොට යකඩ සාදා ගෙන තිබේ. සිය එදිනෙදා ජීවිතයේ අවශාතා සඳහා ඔවුහු ගල් මෙවලම් සමග යකඩ මෙවලම් ද සුළු වශයෙන් භාවිත කළහ. යකඩ උපකරණවල තිබෙන ශක්තිමත් බව නිසා ඔවුන්ට තමන්ගේ වැඩ කටයුතු වෙනදාට වඩා හොඳින් කර ගත හැකි විය.

ඒ අය වරිච්චි ගෙවල්වල ජීවත් වූහ. එම ගෙවල්වල වහළ කොළ අතු සෙවිලි කොට තිබිණි. වහල සෙවිලි කිරීමට මාතා හෝ ඉළුක් කොළ වේළා ඒවා භාවිත කරන්නට ඇත. දැනටත් ඒ පුදේශවල හේන් ගොවියෝ තමන්ගේ හේනේ පැල සෙවිලි කිරීමට යොදා ගත්තේ වේළා ගත් මාතා හෝ ඉළුක් කොළ ආදිය යි.

මියගිය තමන්ගේ නෑදෑයින් වෙනුවෙන් ඔවුන් සොහොන් තනා ඇත. මළ සිරුරු කිසි යම් තැනක වළලා කාලයක් ගිය පසු ඇටසැකිලි ගොඩට ගෙන ආදාහනය කර ඇත. පසු ව භෂ්මාවශේෂ (මිනී අළු) මැටියෙන් සෑදු මුට්ටියක දමා මැටියෙන් ම ඉදි කළ සොහොනක තැන්පත් කළහ. මේ අය මුල් ම කාලවල දී කඳුකර පුදේශවල ජීවත් වී තිබේ. පසු ව ඔවුනු කඳුකරයෙන් පහළ තිබෙන තැනිතලා බිම්වලට ගමන් කළෝ ය. කුමයෙන් දියුණුව කරා ගමන් කරමින් සිටි ඔවුන්ට කුමවත් තාක්ෂණයක් තිබු බව ඔවුන් නිපදවා තිබෙන වළං වර්ග, යකඩ මෙවලම් සහ ඉදිකොට තිබෙන නිවාසවලින් පැහැදිලි වේ.

විජය කුමරුගේ පැමිණිම

විජය නමින් හැඳින්වෙන කුමරෙකු ඔහුගේ පිරිවර හත්සියයක් දෙනා සමග කිුස්තු පූර්ව 544 දී පමණ ඉන්දියාවේ සිට පැමිණ මේ රටේ පදිංචි වූ බව ඉතිහාසයේ සඳහන් ය. මේ බව පැහැදිලි ව විස්තර වන්නේ අපේ රටේ ඉතිහාසය ඉගෙන ගැනීමට ඉවහල් වන මහාවංසය නම් වූ වැදගත් ඓතිහාසික මූලාශුයෙනි. මේ පිරිස ගොඩ බට තැන හැඳින්වෙන්නේ තම්බපණ්ණි යනුවෙනි. එය ශී ලංකාවේ බටහිර මුහුදු වෙරළේ පිහිටි තැනකි.



විජය කුමරු මෙරටට ගොඩ බසින විට යක්ෂ, නාග, දේව යන පිරිස් මෙහි ජීවත් වූ බව විශ්වාස කෙරේ. යක්ෂ ගෝතුයට අයත් කුවේණි නමින් හැඳින්වෙන කාන්තාවක්, විජය කුමරුගේ පිරිසට අයත් වූවත් අල්ලා සැඟවූවා ය. තමන් සමග පැමිණි පිරිස සොයමින් සිටි විජය කුමරුට අවසානයේ කුවේණිය මුණ ගැසිණි. ඒ අවස්ථාවේ ඇය කපු කටිමින් සිටි බව සඳහන් වේ.

කුවේණිය යක්ෂ ගෝතුයට අයත් කාන්තාවක බව වටහා ගත් විජය කුමරු තමන්ගේ කඩුව ඔසවා ඇය

බියපත් කොට, සඟවා තැබූ තමන්ගේ පිරිස නැවත ලබා ගත්තේ ය. පසු ව විජය කුමරු විසින් කුවේණිය සරණ පාවා ගන්නා ලදී. විජය කුමරුට දාව කුවේණියට පිරිමි දරුවකු සහ ගැහැනු දරුවෙකු ලැබිණි. ඔවුන්ට ජීවහත්ථ සහ දිසාල යනුවෙන් නම් තබනු ලැබිණි.

මෙම යක්ෂ ගෝතික කණ්ඩායමට අයත් නගර දෙකක් තිබිණි. ඒවා සිරිසවත්ථුව සහ ලංකාපුරය ලෙස හැඳින්විණි. සිරිසවත්ථු නගරයේ උත්සවයක් පැවැත්වෙන දිනෙක රාතියේ සියලු ම යක්ෂගෝතික නායකයින් විනාශ කොට ශී ලංකාවේ රජ වීමට කුවේණිය විජය කුමරුට උදවු කළා ය.

යක්ෂ ගෝතිකයින් විනාශ කිරීමෙන් පසු විජය කුමරුන් කුවේණිය අතහැර ඒ වෙනුවට දකුණු ඉන්දියාවේ පාණ්ඩා රටින් කුමරියක ගෙන්වා ගෙන සරණ පාවා ගත්තේ ය.

විජය කුමරු සමග පැමිණි පිරිස නොයෙක් තැන්වල පදිංචි වූහ. අනුරාධපුර මල්වතුඔය ආශිත පුදේශයේ ඔවුන් ගම්මාන ඇති කළ බව මහාවංසයේ සඳහන් වේ. ඒ අතර සිටි උපතිස්ස ඇමැතියා උපතිස්ස නම් ගම ද, අනුරාධ නම් ඇමැතියා අනුරාධගම ද, දීඝායු ඇමතියා දීඝායුගම ද පිහිටුවූහ.

විජය කුමරු ඇතුළු හත්සියයක් පිරිස ආර්ය තමින් හැඳින්වෙන ජන කොටසකට අයත් වූ බව මහාවංසයේ සඳහන් ය. විජය කුමරු ඇතුළු පිරිසගේ පැමිණීීමෙන් පසු ඉන්දියානු සමාජයේ ඒ වන විට පැවති නොයෙකුත් සිරිත්විරිත් මේ රටේ ද පැතිරී ගියේ ය.

වැදගත් කරුණු

- 1. මේ රටේ විසූ ගල්යුගයේ මිනිස්සු පසු කාලයක දී ගොවිතැනට හුරු වූහ.
- 2. අවුරුදු 4000 කට ඉහත කාලයක දී ඔවුහු යකඩ සොයා ගත් හ. ඊට අමතර ව ඔවුහු මැටි වළං සහ නිවාස සෑදීමට ද දැන සිටියහ.
- 3. මියගිය තමන්ගේ නෑදෑයින් වෙනුවෙන් ඔවුහු සොහොන් සාදා අවමංගල චාරිතු පැවැත්වූහ.
- 4. ශී් ලංකාව ජනාවාස වීම පැහැදිලි කරන කථාවක් මහාවංසයේ සඳහන් ය. ඒ කථාවට අනුව මේ රට ජනාවාස කරන ලද්දේ මීට අවුරුදු 2500 කට ඉහත කාලයක දී ඉන්දියාවෙන් පැමිණී විජය නම් කුමරකු සහ ඔහුගේ සත්සියයක් පිරිස විසිනි.



එකොළොස්වන කුියාකාරකම්

- හේන් ගොවිතැන් සඳහා යොදා ගන්නා ධානා වර්ග තුනක් පිළිබඳ විස්තරයක් ලියන්න.
- 2. ඉළුක් හෝ මානා සෙවිලි කළ වරිච්චි පැල්පතක රූපයක් සොයා එය කඩදාසියක අලවා එවැනි, නිවසක් සෑදීමට ගන්නා දේ මොනවා ද යි ලියන්න.

අපේ අභීත රජවරු

හැඳින්වීම

ඕනෑ ම රටක දියුණුව ඇති වීමට නම් ඒ රටේ පාලකයා නැණවත් වීමත් ධාර්මික වීමත් අවශා ය. අවුරුදු දෙදහසක පමණ දීර්ඝ ඉතිහාසයේ අපේ රට ලෝකයේ අන් රටවල් සමග සම තැන් ගෙන කටයුතු කළේ ය. සිහලදීප, සිලෙදිබා, සෙයිලාන්, සෙරන්ඩිබ්, තැපොබේන් යන නම්වලින් අපේ මෙම කුඩා දිවයින ගැන ඉන්දියානු සාගරයේ නැව්වලින් ගමන් කළ බොහෝ දෙනා දැන සිටියහ. මේ රට සුන්දර දිවයිනක් වීමත් ඉතා වටිනා දෑ පිටරටවලට වෙළෙඳාම් කිරීමත් රටේ පුසිද්ධියට හේතු විය. රටවැසියන්ගේ යහපත සඳහා නිරන්තරයෙන් කිුයා කළ බුද්ධිමත් අභීත රජවරුන් මේ රට පාලනය කළ නිසා අපේ රට නිවහල් රටක් ලෙස කා අතරත් පුසිද්ධියට පත් විය. මේ පාඩමෙන් ඔබට ඉගෙනීමට ලැබෙන්නේ එවන් රජවරුන් කිහිප දෙනෙකු පිළිබඳ යි.

5.1 පණ්ඩුකාභය රජතුමා


රජතුමාගේ පියා පණ්ඩුකාභය දීඝගාමිණී කුමරු ය. මව චිතුා කුමරිය යි. පණ්ඩුකාභය කුමරු පණ්ඩල නම් බාහ්මණයකුගෙන් අධාාපනය ලැබී කුමරාට කුඩා කාලයේ දී මුහුණ දෙන්නට වූ විවිධාකාරයේ දුක් කම්කටොලු සහ බාධක රාශියක් ගැන ඉතිහාස පොත්වල විස්තර කර තිබේ. පණ්ඩුකාභය කුමරු අනාගතයේ රජ වනු දැකීමට අකමැති වූ පිරිස් කුමරු රජවීම වළකනු පිණිස කටයුතු කළහ. එහෙත් සිය ඥානයෙන් ඒ සියලු බාධා ජයගත් පණ්ඩුකාභය කුමරු නිසි වයසට පත් වූ කල ස්වර්ණපාලී නම් කුමරියක සරණ පාවා ගත්තේ ය. පසු ව ඔහු රටේ රජු බවට පත් විය.

පණ්ඩුකාභය රජතුමා මෙරට පාලනය කළේ අනුරාධපුරය පාලන මධාස්ථානය කරගෙන ය. ඒ කාලයේ අනුරාධපුරය හැඳින්වූයේ අනුරාධගම යනුවෙනි. ඊට හේතුව ඒ කාලයේ එම පුදේශය එතරම් දියුණු තත්ත්වයක නොතිබීම ය. මේ බව වටහා ගත් රජතුමාට ඉතා ඉක්මනින් තමා ජිවත් වන පුදේශය දියුණු කොට එතෙක් අනුරාධගම නමින් හැඳින්වූ එය අනුරාධපුරයක් බවට වෙනස් කිරීමට අවශා විය.

එහි දී රජතුමා අනුරාධපුරය යනුවෙන් හැඳින්විය යුතු පුදේශය කුමක් දැ යි යන්න පළමු ව හඳුනාගෙන ඒ වටා සීමාව ලකුණු කළේ ය. ඉන් පසු ව තමා ගොඩනැගීමට අදහස් කරන නගරයේ ආරක්ෂාව සඳහා එම පුදේශය වටා දිය අගලක් ඉදි කළේ ය. නගරයට ඇතුළු වීමට තැන් අවශා නිසා පුධාන දිශා හතරේ දොරටු හතරක් නිර්මාණය කොට එම දොරටු හරහා නගරයේ අනෙක් කොටස් සම්බන්ධ වන පරිදි මාර්ග පද්ධතියක් පිහිටුවී ය. නගරය ඇතුළත උදාහන, පොකුණු ආදි සුන්දර දෑ ඉදි කළේ ය.

නගරයක ජීවත් වීමේ දී එහි වාසය කරන මිනිසුන්ගේ කැළිකසළ ආදි දේ ඉවත් කිරීම අවශා බව වටහා ගත් ඒ බුද්ධිමත් රජතුමා ඒ සඳහා සේවකයින් පත් කළේ ය. නගරය පිරිසිදු කිරීමට සේවකයෝ පන්සියයක් ද, වැසිකිළි පිරිසිදු කිරීමට සේවකයෝ විසි දෙකක් ද, මළසිරුරු ගෙන යාමට සේවකයෝ එකසිය පනහක් ද, සොහොන් පිරිසිදු කිරීමට සහ මුර කිරීමට සේවකයෝ එකසිය පනහක් ද එසේ පත් කළ පිරිසට අයත් වූහ.

නගරයේ ජීවත් වන්නන්ගේ අවශාතාව සඳහා රෝහලක් ඉදි කිරීමට එතුමා කටයුතු යෙදී ය. නගරයේ විසූ විවිධ ජනකොටස් අතර ආගමික සහජීවනය ඇති කිරීමේ අරමුණින් ඒ ඒ ආගම් වෙනුවෙන් දේවාල ගොඩනැංවී ය. ඒ කාලයේ නගරයේ කම්මල් වැඩ කළ අය ඇදහූ කම්මාරදේව නමින් හැඳින්වූ දෙවියෙක් සිටියේ ය. රජතුමා එම දෙවියන්ට ද එකල විසූ වැදිජනයාගේ දෙවියන්ට ද



නගරයේ බටහිර දොරටුව අසල දේවාල තනා දුන්නේ ය. ඒ අයුරින් වෙනත් ආගමික පූජකයින්ට ද ආගමික කටයුතු සඳහා අවශා ගොඩනැගිලි ඉදි කොට පූජා කළේ ය.

නගරයක් අසල පළමු වරට වැවක් ඉදි කළේ පණ්ඩුකාභය රජතුමා ය. ඒ කාලයේ එම වැව හැඳින්වුණේ අභය වැව නමිනි. දැනට අනුරාධපුරයේ දකින්නට තිබෙන බසවක්කුලම නමින් හැඳින්වෙන වැව එය යි.

පණ්ඩුකාභය රජතුමා මෙසේ මහත් වෙහෙසක් දරමින් තම රටවැසියන්ගේ යහපත වෙනුවෙන් උදාර සේවාවක් කරමින් අවුරුදු හැත්තෑවක් මෙරට රජකම් කළේ ය.



දෙළොස් වන කුියාකාරකම

- 1. අංක 5.1 රූපය හොඳින් නිරික්ෂණය කරන්න.
- 2. පණ්ඩුකාභය රජතුමා අනුරාධපුර නගරය නිර්මාණය කර ඇති ආකාරය පිළිබඳ වාකා පහක් ලියන්න.

එතුමා කුඩා කාලයේ නොයෙකුත් දුක් කරදරවලට මුහුණ දුන්න ද හොඳින් ඉගෙන ඒ සෑම බාධකයක් ම ජයගුහණය කොට අවසානයේ රට වෙනුවෙන් ඇපකැපවූ ආකාරය සියලු දෙනාට ම ආදර්ශයකි. පණ්ඩුකාභය රජතුමාගේ ආදර්ශවත් ජිවන චරිතය මතක තබා ගෙන ගෞරවනීය පුරවැසියකු වීමට ඔබ ද ඉටා ගත යුතු ය.

වැදගත් කරුණු

- 1. පණ්ඩුකාභය කුමරු කුඩා කල නොයෙක් දුක් ගැහැට වින්දේ ය.
- 2. එහෙත් ඒ සියලු අභියෝග ජයගත් ඒ කුමරු පසු ව රටේ රජ බවට පත් විය. ස්වර්ණපාලී කුමරිය එතුමාගේ බිසොව යි.
- 3. පෙර පැවති අනුරාධගාම, අනුරාධපුරයක් බවට පත් කරන ලද්දේ මේ රජතුමා විසිනි.
- 4. පණ්ඩුකාභය රජතුමා විසින් අනුරාධපුරය සිත්ගන්නා නගරයක් ලෙස ගොඩනගන ලදි.
- 5. නගරයක් අසල විශාල වැවක් පළමු වරට ඉදිකළේ මේ රජතුමා යි. ඒ අභය වැව ය.

5.2 දේවානම්පියතිස්ස රජතුමා

දේවානම්පියතිස්ස රජතුමාගේ පියා පණ්ඩුකාභය රජුගේ පුතා වන මුටසීව රජතුමා ය. එතුමාගේ මව කවුරුන් වී දැ යි ඉතිහාස පොත්වල සඳහන් කර නැත. දේවානම්පියතිස්ස රජුට සහෝදරයින් නවදෙනෙක් සහ සොහොයුරියන් දෙදෙනෙක් වුහ. රජතුමා ඒ පවුලේ දෙවැන්නා යි. රජවීමට පෙර එතුමාගේ තම තිස්ස ය. මටසීව රජතුමාගෙන් පසු ව තිස්ස කුමරු රජකමට පත් විය. ඒ කාලයේ ඉන්දියාව පාලනය කරන ලද්දේ ධර්මාශෝක අධිරාජයා විසිනි. තිස්ස රජතුමා බලයට පත් වූ පසු ධර්මාශෝක අධිරාජයා වෙත දුත පිරිසක් පිටත් කළේ ය. අරිට්ඨ කුමාරයා එම දූත පිරිසේ නායකයා විය. එකී දූත පිරිස නැවත ශීු ලංකාවට පැමිණෙන විට තිස්ස රජුගේ අභිෂේකයට රාජකීය භාණ්ඩ ධර්මාශෝක අවශා අධිරාජයා විසින් මෙරටට එවන ලදි. අශෝක අධිරාජයාගේ උපදෙස් අනුව තිස්ස රජුගේ අභිෂේක උත්සවය පවත්වා ඇත. අශෝක රජතුමා භාවිත කළ දේවානම්පිය යන ගෞරව නාමය පසු කාලයක තිස්ස රජතුමා ද භාවිත කළේ ය. එම ගෞරව නාමයේ තේරුම 'දෙවියන්ට පුිය වූ' යන්නයි.

අශෝක රජතුමාගේ පුත් වූ මිහිඳු මහරහතන් භික්ෂූන් වහන්සේලා වහන්සේ පුමුඛ පිරිසක් ශී ලංකාවට බුදුදහම රැගෙන ආවේ දේවානම්පියතිස්ස රජතුමා මෙරට පාලනය කරමින් සිටි කාලයේ දී ය. එය සිදු වූයේ බුදුරජාණන්වහන්සේ පිරිනිවන් පෑමෙන් අවුරුදු 237 කට පසු ය. ඒ අවස්ථාවේ දී රජතුමා එම පිරිස මහත් ගෞරවයෙන් පිළිගත්තේ ය. බුදුදහම මේ රටේ පිහිටුවන්නට නම් රටේ රජු බුද්ධිමත් කෙනෙකු වීම අවශා බව මිහිඳු මහරහතන්වහන්සේ දැන සිටියහ. එහි දී රජුගේ බුද්ධිමත් බව පරීක්ෂා කිරීමට එහිමියෝ අසල තිබෙන අඹ ගසක් පෙන්වා දේවානම්පියතිස්ස රජුගෙන් පුශ්න කිහිපයක් ඇසූහ.

මිහිඳු මහරහතන්වහන්සේ සහ උන්වහන්සේ සමග මෙරටට වැඩම කළ ඉට්ඨීය, උත්තිය, සම්බල, බද්ධශාල යන රහතන් වහන්සේලාටත් සුමන සාමණේර හිමියන් සහ භණ්ඩුක උපාසක ඇතුළු කණ්ඩායමටත් දේවානම්පියතිස්ස රජතුමා මහත් ගෞරවාදරයෙන් සැලකී ය. එතුමා මිහිඳු හිමියන් වෙත මහමෙවුනා උයන සහ එහි තිස්සාරාමය නමින් පන්සලක් සාදා එය ද පූජා කළේ ය.

මිහිඳු හිමි: මහරජ! මේ ගස කුමක් ද?

රජු: ස්වාමීනී! මේ අඹ ගසකි.

මිහිඳු හිමි: මහරජ! මේ අඹ ගස හැරෙන්නට වෙනත් අඹ ගස් තිබේ ද?

රජු: එසේ ය ස්වාමිනී! තවත් අඹ ගස් තිබේ.


මිහිඳු හිමි: මහරජ! ඒ අඹ ගස් හැරෙන්නට තවත් ගස් තිබේ ද?

රජු: එසේ ය ස්වාමීනී! තවත් ගස් තිබේ. එහෙත් ඒවා අඹ නොවේ.

මිහිඳු හිමි: මහරජ! ඒ අඹත් නොඅඹත් හැරෙන්නට තවත් ගස් තිබේ ද?

රජු: එසේ ය ස්වාමීනී! ඒ මේ අඹ ගස ය.

මෙසේ අසන ලද පුශ්නවලට දක්ෂ ලෙස පිළිතුරු දීම නිසා රජතුමා ඉතා බුද්ධිමත් අයෙකු බව මිහිඳු හිමියෝ වටහා ගත්හ.



ථූපා**රාම**ය





දාගැබක් කුමන හැඩයකින් ඉදි කළ යුතු දැ යි නොදැන සිටි දේවානම්පියතිස්ස රජතුමා එය කෙසේ විය යුතු දැ යි මිහිඳු හිමියන්ගෙන් ඇසුවේ ය. උන්වහන්සේ රජතුමාට වදාළේ එය වී ගොඩක හැඩයට සමාන විය යුතු බව ය. ඒ අනුව ථූපාරාමය ඉදි කරන ලද්දේ ධානානකාර හැඩයට ය. එහෙත් පසුකාලවල දී කරන ලද පුතිසංස්කරණවල පුතිඵලයක් ලෙස වර්තමානයේ එය සණ්ටාකාර හැඩයකින් යුක්ත වී තිබේ.

ථූපාරාම දාගැබ වටා ගල් කණු පේළි තුනක් පිහිටා තිබේ. ඒ ගල් කණු පුරාණ කාලයේ දී දාගැබේ ආරක්ෂාවට ඉදිකළ ගොඩනැගිල්ලකට අයත් ඒවා ය. එවැනි ගොඩනැගිල්ලක්

හැඳින්වෙන්නේ වටදාගෙය යනුවෙනි. ථූපාරාමයට වටදාගෙයක් ඉදි කරවූයේ වසභ රජතුමා ය. බුදුරජාණන් වහන්සේගේ දකුණු අකුධාතුව ථූපාරාමයේ තැන්පත් කර තිබේ.

අනුරාධපුරයේ පිහිටි ථූපාරාමය ඉදි කරවන ලද්දේ දේවානම්පියතිස්ස රජතුමා විසිනි. භික්ෂුන්වහන්සේලාට දානය වැළඳීම සඳහා ලහබත් ගේ නමින් හැඳින්වූ දාන ශාලාවක් ද, තවත් ගොඩනැගිලි ද රජතුමා විසින් ඉදි කරවන ලදි. භික්ෂූන් වහන්සේලාගේ





රූපය අංක 5.3 - සංඝමිත්තා මෙහෙණින් වහන්සේ ශීු මහාබෝධියේ ශාඛාවක් මෙරටට වැඩම වූයේ දේවානම්පියතිස්ස රජුගේ පාලන කාලයේ දී ය.

ඉගෙනීමේ කටයුතුවලට අවශා පිරිවෙන් කිහිපයක් ඉදි කරවූ රජතුමා ඒ මුළු පුදේශය මහා විහාරය යැයි නම් කර සඟසතු කොට පූජා කළේ ය.

ශී මහා බෝධීන්වහන්සේ මෙරටට වැඩම වූයේ ද මේ රජු රට පාලනය කරන කාලයේ දී ය. එම පූජනීය වස්තුව වැඩමවා ගෙන පැමිණි සංඝමිත්තා මෙහෙණින් වහන්සේ රැගත් නැව පැමිණියේ දඹකොළපටුන වරායට ය. එය යාපනයේ පිහිටා තිබු වරායකි. ශීූ මහා බෝධියත් සංඝමිත්තා මෙහෙණින් වහන්සේත් පිළිගැනීමට එහි ගිය රජතුමා මහත් හරසරින් ඒ පිරිසත් ශීු මහා අනුරාධපුරයට බෝධියත් වැඩමවා ගෙන ආවේ ය. සංඝමිත්තා මෙහෙණින් වහන්සේ සමග ශිල්පශේණි දහ අටකට අයත් ශිල්පීන් පිරිසක් මෙරටට පැමිණියහ. උත්සවශීයෙන් ශී මහාබෝධිය මහමෙවුනා රෝපණය උයනේ කළ රජතුමා මහබෝගෙය නමින් ගොඩනැගිල්ලක් ඉදි කොට එය භික්ෂුන් වහන්සේලාට පුජා කළේය. ඊට අමතරව උන්වහන්සේලාගේ පුයෝජනය සඳහා පොකුණු ආදිය ද තැනවී ය.

රජු මිහින්තලා පර්වතයේ අවට පිහිටි ගල්ගුහා පිරිසිදු කරවා මිහිඳු හිමියන් ඇතුළු ඒ වන විටත් බුදු දහම වැලඳ ගෙන පැවිදි වී සිටි පිරිසට වාසය කිරීම සඳහා පූජා කළේ ය. ඒවා හැඳින්වෙන්නේ අටසැට ලෙන් යනුවෙනි. ඒ එසේ පූජා කළ ගල්ගුහා පුමාණය හැට අටක් වූ නිසා ය.

දේවානම්පියතිස්ස රජතුමා ඉටු කළ තවත් වැදගත් කටයුත්තක් වූයේ අනුරාධපුරයේ නගර සීමාව ලකුණු කිරීම ය. රජතුමා ඉන් අදහස් කළේ බෞද්ධ විහාරාරාම ඉදි කොට තව දුරටත් නගරය අලංකාර කිරීම ය. නගරයේ සීමා ලකුණු කිරීමට මිහිඳු මහරහතත්වහන්සේ රජුට මග පෙන්වා ඇත. උත්වහන්සේගේ අනුශාසනා පරිදි මහාපදුම සහ කුංජ යන නම් ඇති ඇතුන් දෙදෙනෙකු විසින් අදින ලද නගුලකින් රජතුමා එම සීමා



රූපය අංක 5.2 - ශීු මහා බෝධිය අනුරාධපුරයට වැඩමවා මහත් උත්සවශීුයෙන් රෝපණය කිරීමට දේවානම්පියතිස්ස රජතුමා කටයුතු කළේ ය.

ලකුණු කරවූ බව ඉතිහාසයේ සඳහන් ය.

ශී ලංකාවේ බුදුදහම වැලඳ ගත් පළමු වන පාලකයා දේවානම්පියතිස්සරජතුමා ය.රජුගේ ඥාති පුතුයෙකු වූ අරිට්ඨ නම් කුමරු පැවිදි කරවීමෙන් මෙරට භික්ෂු ශාසනය ඇරඹිණි.

වැදගත් කරුණු

- 1. දේවානම්පියතිස්ස රජතුමාගේ නමට යෙදී තිබෙන 'දේවානම්පිය' යනු දෙවියන්ට පිය වූ යන අදහස දෙයි.
- 2. ධර්මාශෝක රජතුමාගේ අනුගුහයෙන් දේවානම්පියතිස්ස රජතුමා දෙවන වරට අභිෂේක ලැබී ය.
- 3. මේ රජුගේ පාලන කාලයේ දී බුදුදහම හා ශීී මහාබෝධියේ ශාඛාවක් මෙරටට වැඩම කරවනු ලැබිණි.
- 4. අනුරාධපුරයේ පිහිටි ථූපාරාමය ඉදි කළේ මේ රජතුමා ය.
- 5. අනුරාධපුර නගර සීමාව ලකුණු කිරීම සිදු කළේ මෙතුමාගේ පාලන කාලයේ දී

එතුමාගේ සොහොයුරාගේ බිසව වූ අනුලා දේවිය පැවිදි වීමෙන් ශී ලංකාවේ මෙහෙණි සසුන ආරම්භ විය. දේවානම්පියතිස්ස රජතුමාගේ දුර දක්නා නුවණ නිසාත් සැදැහැති බව නිසාත් ලාංකිකයන්ට බෞද්ධයන් වීමේ වාසනාව උදා විය. ඒ රජතුමාගේ උදාර කටයුතු සිහිකොට රට වෙනුවෙන් සේවය කිරීමට ඔබත් සිතට ගන්න.



දහතුන් වන කියාකාරකම

දේවානම්පියතිස්ස රජුගේ රාජා කාලයේ සිදු වූ පහත දක්වෙන වැදගත් සිදුවීම් දක්වෙන පින්තුර අලවා ඒ පිළිබඳ වාකා තුන බැගින් ලියන්න.

- මිහිඳු මහරහතන්වහන්සේ ඇතුළු පිරිස වැඩමවීම
- 2. ශීු මහා බෝධිය වැඩමවීම
- 3. ථූපාරාමය කරවීම

5.3 දුටුගැමුණු රජතුමා


දුටුගැමුණු රජතුමා අපේ රට පාලනය කළ බුද්ධිමත් කාර්යශූර පාලකයෙකි. එතුමාගේ පියා කාවන්තිස්ස රජතුමා ය. මව විහාරමහා දේවිය යි. ඒ රජතුමාට තිස්ස නමින් සහෝදරයෙක් ද සිටියේ ය. මේ රජ පවුල ජීවත් වූයේ මාගම රාජධානියේ ය. පැරණි මාගම රාජධානියට අයත් ව තිබුණේ ශී ලංකාවේ දකුණු සහ ගිනිකොන පළාත් ය. ඒ කාලයේ ඒ පුදේශය හැඳින්වූයේ රුහුණු රට යන නමිනි.

මෙරට විදේශ ආධිපතායෙන් මුදවාගෙන රට දය සමය ආරක්ෂා කර ගැනීමට තමන්ට අවස්ථාවක් ලැබෙන්නේ නම් රට දියුණු කිරීමට තමන්ට හැකි වන බව වටහා ගත් දුටුගැමුණු කුමරු තමා වැඩිහිටි වූ පසු අනුරාධපුර පාලනය කිරීමට ඉටා ගත්තේ ය.


එළාර රජතුමා

දුටුගැමුණු රජතුමා බලයට පත් වීමට පුථම අනුරාධපුරය පාලනය කළේ එළාර නම් රජෙකි. එළාර රජතුමා සොලී දේශයේ සිට මෙරටට පැමිණි අයෙකි. අනුරාධපුරයට බටහිරින් වූ මුහුදු වෙරළේ පිහිටි මාතොට වරායේ වෙළෙඳ කටයුතුවලින් ගොවිතැන් කටයුතුවලින් මෙරටට ලැබුණු සම්පූර්ණ ආදායම් සියල්ලම එකල ලබා ගන්නා ලද්දේ එළාර රජු විසිනි. එතුමා නීති ගරුක ධාර්මික රජෙකි. රජතුමාගේ රථයක්, දාගැබක ගැටීම නිසා දාගැබෙහි කොටසකට හානි සිදු විය. එය පුතිසංස්කරණය කරවීම සඳහා එළාර රජතුමා කටයුතු කළ බව මහාවංශයේ දැක්වේ.

දුටුගැමුණු කුමරුගේ අරමුණ තේරුම් ගත් කාවන්තිස්ස රජතුමා ඊට සුදුසු ශක්තිමත් පිරිසක් සකස් කොට ආහාර සුලබ කිරීමට වැඩ කටයුතු කළේ ය. ඒ සඳහා දුටුගැමුණු



රූපය අංක 5.5 - දුටුගැමුණු රජතුමාගේ මරණාසන්න මොහොතේ අඩක් නිම කළ රුවන්වැලි මහ සෑයේ වැඩ නිම නොකළ කොටස සුදුරෙදිවලින් වසා එතුමාගේ සොහොයුරු සද්ධාතිස්ස කුමරු විසින් රජතුමාට පෙන්වන ලදී.



දුටුගැමුණු රජතුමා ඉදිකිරීම ආරම්භ කළ රුවන්වැලිසෑය ඓතිහාසික මූලාශුයවල හඳුන්වා දී තිබෙන්නේ මහාථූප යන නමිනි. පාලි භාෂාවෙන් ලියූ පොත්පත්වල ඊට රත්නමාලී ඓතිය යන වචනය භාවිත කර තිබේ. ඉන්දියාවේ රාමගාම දගැබේ තැන්පත්කොට තිබූ බුදුරජාණන් වහන්සේගේ ශාරීරික ධාතු පසු ව රුවන්වැලිසෑයේ නිදන් කරන ලද බව කියැවේ. මුල් අවස්ථාවේ මෙම ස්තූපයේ උස අඩි 300 වූ අතර ගර්භයේ පාදමේ විෂ්කම්භය අඩි 298 කි. මෙම ස්තූපයේ ඉදිකිරීම් කටයුතු අවසන් කරන ලද්දේ සද්ධාතිස්ස රජු විසිනි. එරජුගේ පුත් ලජ්ජිතිස්ස රජතුමා රුවන්වැලි සෑයට යම් පුතිසංස්කරණ කටයුත්තක් සිදු කළ ද එම ස්තූපය කිසිවකු විසින් විශාල කරවන ලද බවක් ඓතිහාසික මූලාශුය මගින් හෝ පුරාවිදහාත්මක මූලාශුය මගින් තහවුරු නොවේ.



කුමරුගේ සොහොයුරු තිස්ස කුමරු දිගාමඬුල්ලට යැවී ය. ඒ වර්තමාන අම්පාර පුදේශය යි.

දුටුගැමුණු කුමරු සහ එළාර රජු මුණ ගැසී සටන් කළේ විජිතපුරයේ දී ය. එහි දී හතළිස් හතර අවුරුද්දක් තිස්සේ එළාර රජතුමා විසින් අනුරාධපුරයේ ගෙන ගිය පාලනය අවසන් විය. එළාර රජතුමා පැරදවීමට

රූපය අංක 5.6 - එළාර රජුගේ පුත් කුමරුගේ රථයට යටවී ගවපැටියකු මියගිය පසු ඒ අපරාධය දැනුම් දීමට මියගිය ගව පැටියාගේ මව එළාර රජුගේ මාළිගාවට පැමිණ එහි ඇති සණ්ටාරය නාද කළ බව පැවසේ. එම කතා පුවත 19 වන සියවසේ දී බෞද්ධ විහාරයක සිතුවම් කොට ඇති අන්දම (ඡායාරූපය මහාචාර්ය පූජා හඟුරත්කෙත ධීරානන්ද හිමියන්ගේ කාරුණික අනුගුහයෙනි). ගිය ගමනේ දී දුටුගැමුණු කුමරුට දක්ෂ බුද්ධිමත් සේනාපතිවරු දස දෙනෙක් සේවය කළහ.නන්දිමිතු,සුරනිමල,මහාසෝණ, ගෝඨයිම්බර,ටේරපුත්තාභය,භරණ, වේළුසුමන, ලභිය වසභ, බංජදේව, ඵුස්සදේව යනු ඒ සේනාපතිවරු වෙති.

මේ සේනාපතිවරුන්ගෙන් ඇතැම් අය පිහිටවූ සෙල්ලිපි හමු වී තිබේ. දුටුගැමුණු කුමරු අනුරාධපුරයේ රජ වීමෙන් පසු කලෙක ඔවුහු දසමහා යෝධයින් යනුවෙන් පුසිද්ධියට පත් වූහ. දුටුගැමුණු රජතුමාට කණ්ඩුල නම් ඇත් රාජයා ද එහි දී උදවු කළේ ය.

දුටුගැමුණු රජතුමා අනුරාධපුරයේ වෙහෙර විහාර කිහිපයක් ඉදි කළේ ය. මිරිසවැටිය, රුවන්වැලිසෑය සහ ලෝවාමහාපාය ඊට අයත් ය. රුවන්වැලිසෑය ඉදි කොට අවසන් කරන්නට පෙර එතුමා මිය ගියේ ය. පසු ව එහි කටයුතු අවසන් කරන ලද්දේ රජතුමාගේ සොහොයුරා වූ සද්ධාතිස්ස රජු විසිනි. දුටුගැමුණු රජතුමා වෙහෙර විහාර අනූ නවයක් ඉදි කළ බව ඉතිහාසයේ සඳහන් ය. මීට අමතර ව එතුමා රටවැසියාගේ යහපත සඳහා බොහෝ වැඩ කටයුතු සිදු කළේ ය. එළාර රජතුමා මියගිය පසු ආදාහනය කළ සොහොන අසලින් යන විට ඊට ගෞරව කළ යුතු බවට එතුමා රටවැසියන්ට අණ කළේ ය.

දුටුගැමුණු රජතුමාගේ වීරත්වය නිසා ම පසු කලෙක එතුමා ගැනත් එතුමාගේ දෙමවුපියන් සහ සොහොයුරා ගැනත් එතුමාට උදවු කළ සේනාපතිවරුන් ගැනත් සිත් ගන්නාසුලු කථා පට බැඳිණි. දුටුගැමුණු යනුවෙන් පුසිද්ධ වූවත් එතුමාගේ නියම නම ගාමිණී අභය යන්නයි. දුටුගැමුණු යන නම එතුමාට භාවිත කළේ රජ වීමෙන් පසු ය. දුටු යන වචනය සංස්කෘත භාෂාවේ දෘෂ්ඨ යන වචනයෙන් සෑදී තිබේ. එහි තේරුම බුද්ධිමත් යන්නයි. පන්ති කාමරයේ දී ඒ කථා ඔබේ ගුරුතුමිය හෝ ගුරුතුමා ඔබට කියා දෙනු ඇත.

යම් අරමුණක් ඉටු කර ගැනීම කෙතරම් දුෂ්කර වුව ද කාලයක් තිස්සේ සැලසුම් කොට බුද්ධිමත් ලෙස සහ ධෛර්යයවන්න ව කිුිිිිිිිිිි කිරීමෙන් එය දිනා ගැනීම, රටට ආගමට හිතවත් වීම, ගරු කළ යුත්තන්ට ගරු කිරීම, රටවැසියන්ට ආදරය කිරීම, ආදි ගති ලක්ෂණ දුටුගැමුණු රජතුමාගේ චරිතයෙන් කැපී පෙනෙයි. එවැනි රජවරුන් සිටි ඉතිහාසයක් ඇති රටක උපන් ඔබ ද ඉන් ඉගෙන එසේ කියා කිරීමට හා හැසිරීමට උත්සාහ ගත යුතු ය.

වැදගත් කරුණු

- 1. දුටුගැමුණු රජතුමා ශීී ලංකාව එක්සේසත් කළේ ය.
- 2. එතුමා පැරණි මාගමින් බිහි වූ පාලකයෙකි.
- 3. දුටුගැමුණු රජතුමාගේ වැඩ කටයුතු සාර්ථක කිරීමට එතුමාගේ දෙමවුපියෝ ද සොහොයුරා ද බොහෝ සෙයින් කැප වී වැඩ කළෝ ය.
- 4. රට එක්සේසත් කිරීමට ඒ රජතුමාට බුද්ධිමත් සහ දක්ෂ සේනාපතිවරු දස දෙනෙක් උදවු කළහ.
- 5. අනුරාධපුරයේ පිහිටි මිරිසවැටිය රුවන්වැලිසෑය සහ ලෝවාමහාපාය ඉදි කරන ලද්දේ මේ රජතුමා විසිනි.
- 6. දුටුගැමුණු රජතුමාගේ කාලයට පෙර අනුරාධපුරය පාලනය කළ එළාර රජතුමා ධාර්මික අයෙකි. එතුමා අවුරුදු හතළිස් හතරක් තිස්සේ අනුරාධපුරය පාලනය කළේ ය.



දාහතර වන කිුියාකාරකම

පහත සඳහන් මාතෘකාවලින් ඔබ කැමති එක් මාතෘකාවක් තෝරාගෙන පන්තිය ඉදිරියේ කතාවක් පවත්වන්න.

- 1. ගාමිණී අභය
- 2. එළාර රජතුමා
- 3. කාවන්තිස්ස රජතුමා


5.4 වළගම්බා රජතුමා

වළගම්බා රජතුමා අපේ රට පාලනය කළ තවත් කී්ර්තිමත් පාලකයෙකි. එතුමාගේ පියා සද්ධාතිස්ස රජු ය. මව කවුරුන් දැයි පැරණි පොත්පත්වල සඳහන් වී නැත. මේ රජුට ථුලත්ථන, ලජ්ජතිස්ස හා නාග නම් වූ සොහොයුරෝ තිදෙනෙක් සිටියහ. පසු කලෙක බල්ලාටනාග නමින් ඉතිහාස පොත්වල සඳහන් වන්නේ නාග නම් සොහොයුරා ය. වළගම්බා රජතුමාගේ බිසොව සෝමාදේවිය යි.


වළගම්බා රජතුමාගේ පාලන කාලය තරමක කරදර සහිත වූවකි. දකුණු ඉන්දියාවෙන් පැමිණි ආකුමණිකයින් පිරිසකට මුහුණ දෙන්නටත් මේ රටේ ම ජීවත් වූ තිස්ස නම් බාහ්මණයෙකු රජතුමාට විරුද්ධ වීමෙන් ඇති කළ කැරැල්ලකට මුහුණ දීමටත් එතුමාට සිදු විය. එහෙත් එඩිතර වූත් ඥානවන්ත වූත් ඒ රජතුමා අවසානයේ ඒ සියල්ල ම ජය ගත්තේ ය.

අනුරාධපුරයේ පිහිටා තිබෙන අභයගිරි දාගැබ ඉදි කරවන ලද්දේ වළගම්බා රජතුමා විසිති. රජු එම දාගැබත් ඊට සම්බන්ධ විහාරයත් සාදවා කුපික්කලතිස්ස නම් වූ භික්ෂූන් වහන්සේ කෙනෙකුට පූජා කළේ ය. කරදරවල පැටලී සිටි අවස්ථාවේ දී රජුට මහත් සේ උදවු කරන ලද්දේ කුපික්කලතිස්ස ස්වාමීන් වහන්සේ විසිනි. රජු අභයගිරි විහාරය ඒ හිමියන්ට පූජා කළේ ඊට කළගුණ සැලකීමක් වශයෙනි. අභයගිරි විහාරය පසුව අන්තර්ජාතික අධාාපන මධාස්ථානයක් බවට පත් විය.

වළගම්බා රජුගේ පාලන කාලයේ දී සිදු වූ තවත් වැදගත් ම කටයුත්තක් වූයේ එතෙක්



රූපය අංක 5.7 - දීර්ඝ කාලයක් කටපාඩමින් පවත්වාගෙන ආ ධර්මය තව දුරටත් එසේ පැවතුණහොත් ඊට හානි පැමිණේ යැයි සිතු වලගම්බා රජතුමා මාතලේ අලු විහාරයට මහා සංඝරත්නය රැස් කරවා ධර්මය ගුන්ථාරූඪ කිරීමට විධි විධාන යෙදී ය.



අභයගිරි ස්තූපය ඉදි කරවන ලද්දේ වලගම්බා රජු විසිනි. එතුමා එම ස්තූපය කුපික්කල තිස්ස නම් භික්ෂූන් වහන්සේට පූජා කළේ ය. මුල් ඉදිකිරීම් අවස්ථාවේ ස්තූපයේ උස අඩි 350 විය. ගර්භයේ පාදමේ විෂ්කම්භය අඩි 355 කි. නටබුන් වූ පසු ස්තූපයේ වර්තමාන උස අඩි 245 කි. අභයගිරි ස්තූපයේ කුමන පූජනීය වස්තුවක් තැන්පත් කර ඇත්තේ ද යන කරුණ කිසිදු මූලාශුයක සඳහන් නොවේ. පළමු වන ගජබාහු රජතුමා අභයගිරි ස්තූපය විශාල කොට බඳවා එහි මළුවේ දෙරටු සතර ඉදි කරවී ය. කනිට්ඨතිස්ස රජතුමා විසින් ස්තූපයේ පුධාන දිශා හතරේ වාහල්කඩ ඉදි කරවනු ලැබිණි. ඒ ථූපය හැරුණු විට විශාල ආරාමික ගොඩනැගිලි පුමාණයක් අභයගිරි විහාරයට අයත් ය.

කටපාඩමින් රැක ගෙන පැමිණි බුද්ධ ධර්මය පොත්පත්වල ලිවීම යි. බුදුන් වහන්සේ විසින් දේශනා කරන ලද මුළු මහත් ධර්මය ඇතුළත් ව තිබෙන්නේ කිපිටකයේ ය. මෙම තිපිටකය ම පොත්වල ලීවීම හැඳින්වෙන්නේ තිපිටකය ගුන්ථාරූඪ කිරීම යනුවෙනි. තිපිටකය ගුන්ථාරූඪ කරන ලද්දේ මාතලේ අළු විහාරය නමින් හැඳින්වෙන ස්ථානයේ දී බව ඉතිහාසයේ සඳහන් ය. වළගම්බා රජතුමා වනගත ව සිටි කාලයේ රටේ දරුණු සාගතයක් ඇති විය. වසර ගණනාවක් වැස්ස නොලැබීම නිසා ඇති වූ මෙම සාගතය 'බැමිණිතියාසාය' ලෙස නම් කර තිබේ. මේ

සාගතය නිසා එතෙක් ධර්මය කටපාඩමින් රැගෙන ආ භික්ෂූහු පිරිසක් ද අපවත් වූහ. මෙසේ කටපාඩමින් පමණක් ධර්මය රැක ගැනීම අනාගතයේ දී බුදු දහමට හානිදායක වන බව වටහා ගත් ඒ බුද්ධිමත් රජතුමා මෙසේ ධර්මය පොත්වල ලියැවීමට කටයුතු යෙදී ය. මෙම දුෂ්කර අවස්ථාවේ දී තිුපිටකය පොත්වල ලියවීම ලෝක බෞද්ධ ජනතාවට ලාංකිකයන්ගෙන් සිදු වූ විශාල සේවයකි.

මේ රජතුමා භික්ෂූත්වහන්සේලා වෙත ගල්ගුහා පූජා කළේ ය. එතුමාගේ නම සඳහන් කර කොටවන ලද සෙල්ලිපි සහිත ගල්ගුහා කිහිපයක් සොයා ගෙන තිබේ. ඒ සෙල්ලිපිවල එතුමා හැඳින්වීම සඳහා භාවිත කර තිබෙන්නේ 'පිතරජ' යන නමයි. ඒ එතුමා හැඳින්වීමට ඒ කාලයේ භාවිත වූ තවත් නමකි. වළගම්බා රජුගේ සොහොයුරු බල්ලාටනාග රජු මියගිය පසු පියෙකු මෙන් එතුමාගේ පුත් කුමරා රැකබලා ගත් නිසා වළගම්බා රජු පිතුරාජ වශයෙන් හැඳින්වීණැ යි මහාවංසයේ සඳහන් ය. 'පිතුරාජ' යන නාමය සෙල්ලිපිවල 'පිතමහරජ' 'පිත රජ' වශයෙන් යෙදී තිබේ.

වළගම්බා රජතුමාගේ බිසොව වූ සෝමාදේවිය ද මහත් පින් ඇති වීර කාන්තාවකි. දකුණු ඉන්දියාවෙන් මෙහි පැමිණි පිරිසකගෙන් රජතුමාට කරදර පැවති කාලයේ දී මේ බිසොව රජුගේ ආරක්ෂාව වෙනුවෙන් සතුරන් ඉදිරියට ගියා ය. ඔවුහු ඒ පින්වත් බිසොව දකුණු ඉන්දියාවට රැගෙන ගියහ. සතුරන් පරාජය කළ පසු රජතුමා සෝමාදේවිය නැවත තම රටට ගෙන්වා ගෙන අගබිසෝ තනතුරට පත් කළේ ය. තම රට වෙනුවෙන් එලෙස අභීතව කටයුතු කළ සෝමාදේවි වැනි රජ බිසොවක ගැන කල්පනා කිරීම ද අපට ආඩම්බරයකි.

වළගම්බා රජතුමා රටවැසියන්ගේ යහපත වෙනුවෙන් බොහෝ දෑ කළේ ය. භික්ෂූන් වහන්සේලාගේ අධාාපනය දියුණු කිරීමට පිරිවෙන් ඉදි කිරීමට එතුමා උනන්දු විය. තම බිසොව වූ සෝමාදේවිය සතුරන් ඉදිරියට ගිය තැන සිහිවීම පිණිස එතැන සෝමාරාමය ඉදි කරවා එය භික්ෂූන් වහන්සේලාට පූජා කිරීමට කටයුතු යෙදී ය.

නොයෙකුත් බාධක පැමිණිය ද ඒවාට ඉවසිලිවත්ත ව මුහුණ දී රට වෙනුවෙන් කටයුතු කිරීමට වළගම්බා රජතුමා කියා කළ ආකාරය ඔබට මහඟු ආදර්ශයකි. ඒ බුද්ධිමත් දුරදක්තා නුවණක් ඇති රජතුමා ආදර්ශයක් කොට ගෙන ජීවිතය හැඩ ගස්වා ගැනීමට ඔබ ද අදිටත් කර ගත යුතු ය.

වැදගත් කරුණු

- 1. වළගම්බා කුමරුගේ පියා සද්ධාතිස්ස රජතමා ය.
- 2. වළගම්බා රජතුමාගේ පාලන කාලයේ දී සතුරු කරදර කිහිපයකට මුහුණ පෑමට ඔහුට සිදු විය.
- 3. මෙතුමාගේ බිසොව වූ සෝමාදේවිය නිර්භීත කාන්තාවකි.
- 4. අභයගිරිය දාගැබ තැනීම, තිපිටකය ගුන්ථාරූඪ කරවීම මේ රජතුමා අතින් ඉටු වූ වැදගත් සේවා ය.



පහළොස් වන කුියාකාරකම

'වලගම්බා රජතුමා ශේෂ්ඨ රජ කෙනෙකි' යන මාතෘකාව යටතේ වාකා දහයක රචනයක් ලියන්න.

5.5 වසභ රජතුමා

වසභ රජතුමාගේ දෙමවුපියන් කවුරුන් දැ යි ඉතිහාස පොත්වල සඳහන් කර නැත. ළමා කාලයේ එතුමා තම මාමාගේ නිවසේ කාලය ගත කර ඇත. වසභ රජුගේ මාමා එවකට රටේ සේනාපති වශයෙන් කටයුතු කළ අයෙකි. වසභ රජතුමා ලම්බකර්ණ නමින් හැඳින්වූ වංසයකට අයත් වූ කෙනෙකි. ලම්බකර්ණවරුන් අතීතයේ රටේ ලේඛන කටයුතු භාර ව සිටි පිරිසකි. ශී ලංකාව පාලනය කළ උදාර රජවරුන් කිහිපදෙනෙකු අයත් වූ ලම්බකර්ණ රජ පෙළපතේ ආරම්භකයා වසභ රජතුමා යි.

රටවැසියාගේ යහපත සහ බුදු දහමේ දියුණුව වෙනුවෙන් එතුමා මහත් වූ සේවාවක් ඉටු කළේ ය. විශේෂයෙන් ම වසභ රජතුමාගේ පාලන කාලයේ දී අපේ රටේ වැව් සෑදීම ඉතා හොඳින් දියුණු විය. පළමු වරට එතුමා විසින් විශාල පුමාණයේ වැව් එකොළහක් ඉදි කරවන ලදී. එතුමා වැව්වලින් කුඹුරුවලට ජලය රැගෙන යාමට ඇළ මාර්ග දොළහක් ද තැනවී ය. සැතපුම් 30ක් දුරට ජලය ගෙන යන ඇළහැර ඇළ වසභ රජුගේ නිර්මාණයකි.

වසභ රජතුමා ඉදි කර වූ වැව් කිහිපයක් සොයා ගෙන තිබේ. එතුමා ඉදි කරවූ මයෙන්ති නම් වැව අද හැඳින්වෙන්නේ 'මහවිලච්චිය වැව' යනුවෙනි. මානාකැටි නම් වැව යනු මානන්කට්ටිය වැව යි. වාතමංගණ වැව අද හැඳින්වෙන්නේ නොච්චිපොතාන වැව යනුවෙනි. මේ සියල්ලක් ම පිහිටා තිබෙන්නේ අනුරාධපුර දිස්තික්කයේ ය. එකල පැවති නාන පොකුණුවලට ඇළවල් මඟින් ජලය ගෙනයාම වෙනුවට පොළොව යටින් තැනූ නළ මාර්ගයෙන් ජලය ගෙන යාම හෙවත් උමං ජල මාතිකා කුමයක් වසභ



රූපය අංක 5.8 - වසහ රජතුමා විසින් අනුරාධපුරයේ නගර පුාකාර බැම්ම උස්කොට බැඳවීමට කටයුතු යොදවන ලදි.



විවිධ මල් සුවඳ අතුරින් දෑසමන් මල් සුවඳ අගු වේ යැයි වසභ රජුට දන ගැනීමට ලැබී ඇත. එය සතා ද යි පරික්ෂා කිරීමට රජුට සිත් විය. රජතුමා නොයෙක් මල් වර්ගවලින් මිට මිට බැගින් කාමරයක තබා දෑසමන් මල් මිටක් ද තබා කාමරයේ දොර වසා පිටතට පැමිණ ඇත. ටික වේලාවක් ගත කොට නැවත කාමරයේ දොර හැර ඇතුළු වන විට සියලු මල් සුවඳට පෙර දෑසමන් සුවඳ එතුමාට දනී තිබේ. මෙම පරීක්ෂණයෙන් පසු දෑසමන් සුවඳ අගු වන බව එතුමා ද පිළිගත්තේ ය. යමක් පිළිබද විමසිලිමත්ව සිතා බලා තීරණ ගැනීම වසභ රජු තුළ පැවති උසස් ගුණයක් බව මේ කතාවෙන් අපට පැහැදිලි වේ.

රජුගේ ඉංජිනේරුවෝ හඳුන්වා දුන්හ.

රට පාලනය කිරීම පහසු වීමට මේ රජතුමා විසින් ශී ලංකාව පුදේශවලට බෙදා ඒවායේ කටයුතු මෙහෙයවීමට රජයේ නිලධාරීහු පත් කරන ලදහ. ඒ කුමයට අනුව වර්තමාන යාපන පුදේශය පාලනය කිරීමට රජතුමා විසින් පත් කර යවන ලද්දේ ඉසිගිරිය නමින් හැඳින්වූ ඇමැතිවරයෙකි. ඒ බව රජතුමා විසින් රන්පත් ඉරුවක ලියා තිබේ. එය හැඳින්වෙන්නේ 'වල්ලිපුරම් රන්පත් ඉරුව' යන නමිනි. ඉසිගිරිය ඇමැතිවරයා යාපනය පුදේශයේ පියංගුකතිස්ස නමින් විහාරයක් ඉදි කළ බව වල්ලිපුරම් රන්පත් ඉරුවේ ලියා තිබේ. යාපනයේ වල්ලිපුරම් නමැති තැනින් සොයා ගත් නිසා එම රන්පත් ඉරුව ඒ නමින් හැඳින්වේ.

අනුරාධපුර නගරයේ ආරක්ෂාවත් අලංකාරයත් වැඩි දියුණු කිරීමට රජතුමා මහත් සේවයක් ඉටු කර තිබේ. අනුරාධපුර නගරය වටා පාකාරයක් ඉදි කරවීමට එතුමා කටයුතු කළේ ය. මෙම පාකාරයේ නටබුන් අනුරාධපුරයට යන ඔබට අදත් දැක ගත හැකි ය. නගරයේ තැනින් තැන පොකුණු ඉදි කර ඒවාට වැව්වලින් ජලය ගලා යාමට ද සැලැස්වී ය. ඉන් පසු ඒවායේ හංසයින් ඇති කරන ලෙසට උපදෙස් දුන්නේ ය.

බුදු දහමේ දියුණුවටත් වසභ රජතුමා කළ සේවය මහත් ය. එතුමා ථූපාරාම දාගැබට වටදා ගෙයක් ද, ඉසුරුමුණි විහාරයේ පොහොය ගෙයක් ද ඉදි කරවා භික්ෂූන් වහන්සේලාට පූජා කළේ ය.

තිස්සමහාරාමයේ පිහිටි සිතුල්පච්චවිනාරයේ ද දාගැබ් ඉදි කරවී ය. එපමණක් නොව අපේ රටේ නොයක් පළාත්වල පිහිටා තිබූ වෙහෙර විහාර පුතිසංස්කරණය කිරීමට ද කටයුතු යෙදී ය.

රටවැසියාගේ යහපත වෙනුවෙන් කටයුතු කිරීමට විශාල මුදලක් යෙදවීමට එතුමාට සිදු විය. රජයේ දේපළ පරෙස්සමෙන් භාවිත කිරීමට රටවැසියා උනන්දු කරවීමටත් ඒවා නඩත්තු කිරීමටත් අවශා නිසා රජතුමා බදු අය කිරීමේ කුමයක් රටවැසියන්ට හඳුන්වා දුන්නේ ය. ඒ අනුව රජයට අයත් වැව්වලින් ජලය ලබා ගන්නා අයගෙන් රජතුමා බදු අය කළේ ය. එම මුදල් නැවත යෙදවූයේ එම වැව් පුතිසංස්කරණය කිරීමට ය.

අවුරුදු හතළිස් හතරක් මෙරට පාලනය කළ වසහ රජතුමා මේ රටේ නව යුගයක් ඇති කළේ ය. එතුමාගේ ධෛර්යවන්ත බව සහ දුරදක්නා නුවණ හා විමසිලිමත් ව කටයුතු කිරීමේ ගුණය ඔබේ ජීවිතය හැඩ ගස්වා ගැනීමට යොදා ගත හැකි වැදගත් ආදර්ශයක් වේ.

වැදගත් කරුණු

- 1. වසභ රජතුමා ලම්භකර්ණ නමින් හැඳින්වෙන රාජ වංශයේ ආරම්භකයා යි.
- 2. එතුමා මෙරට වාරි කර්මාන්තයට මහත් සේවයක් ඉටු කළේ ය. ඒ අතර විශාල පුමාණයේ වැව් 11ක් ද වේ.
- 3. වල්ලිපුරම් රන්පත් ලේඛනය මෙතුමාගේ පාලන කාලයේ ලියවන ලද්දකි.
- 4. මෙරට දේශීය ආදයම ඉහළ දමීම සඳහා බදු කුමයක් හඳුන්වා දීමත් පාලනයේ පහසුව සඳහා පරිපාලන ඒකක වෙන් කිරීමත් සිදු කළේ මෙතුමා ය.



දහසය වන කිුයාකාරකම

වසභ රජතුමා පිළිබඳ ව පහත සඳහන් පුශ්නවලට පිළිතුරු සපයන්න.


- 1. වසභ රජතුමා අයත් වන රාජ වංශය කුමක් ද?
- 2. පාලන කටයුතු පහසු කර ගැනීම සඳහා වසභ රජතුමා ගත් එක් කිුිිියාමාර්ගයක් ලියන්න.
- 3. වසභ රජතුමාගෙන් ආර්ථිකයට සිදු වූ සේවා දෙකක් ලියන්න.
- 4. වසහ රජතුමාගේ කාලයේ ලියවුණු රත්පත හැඳින්වෙන නම කුමක් ද?

5.6 මහසෙන් රජතුමා

මහසෙන් රජතුමා අපේ රට පාලනය කළ උදාර පාලකයෙකි. මේ රජතුමාගේ පියා ගෝඨාභය රජතුමා ය. මහසෙන් රජුට ජෙට්ඨතිස්ස නමින් සොහොයුරෙක් සිටියේ ය. මහසෙන් රජතුමාගේ මව කවුරුන් වී දැ යි පැරණි පොත්පත්වල සඳහන් වී නැත.

ශී ලංකාවේ කෘෂිකර්මාන්තය දියුණු කිරීමට මේ රජතුමා විසින් කරන ලද සේවය අතිමහත් ය. එතුමා වැව් දහසයක් හා පුධාන ඇළ මාර්ගයක් ඉදි කරවී ය. ඒ අතරින් වැව් කිහිපයක් අතිවිශාල වාරිකර්මාන්ත වේ. මින්නේරි වැව ඉන් පුධාන ය. එහි වැව් බැම්ම සැතපුම් එකයි කාලක් දිග ය. විශාලත්වය අක්කර 4670 කි. එය පුරාණ කාලයේ හඳුන්වා තිබෙන්නේ මිණිහිර වැව යනුවෙනි. මේ රජතුමා ඉදි කර වූ වල්ලුරවාපි නම් වූ වැව අද හැඳින්වෙන්නේ හුරුළු වැව නමිනි. මිහින්තලයේ තිබෙන කනදරාවැව ද මේ රජු විසින් ඉදි කරවන ලද්දකි. එය පුරාණ කාලයේ දී හඳුන්වා තිබෙන්නේ බානුවැව යනුවෙනි.

මහසෙන් රජතුමා විහාරාරාම කිහිපයක් ඉදි කිරීමට කටයුතු කළේ ය. අනුරාධපුර ජේතවනාරාමය ඒ අතර පුධාන වේ. මහසෙන් රජතුමා විසින් ඉදිකරවන ලද ජේතවන දාගැබ තුළ බුදුන්වහන්සේගේ පටී ධාතුව නිදන්කොට ඇතැයි විශ්වාස කෙරේ. මින්නේරි විහාරය, ගෝකණ්ණ විහාරය, ඒකාපිල්ල විහාරය, දාසෙන්ගල විහාරය යනුවෙන් හැඳින්වෙන විහාර ඉදිකළේ ද මෙතුමා ය. මීට අමතර ව එරජු රටේ නොයෙක් තැන්වල පිහිටා තිබූ වෙහෙර විහාර පිළිසකර කරවීය.



රූපය අංක 5.9 - මහසෙන් රජතුමා අනුරාධපුරයේ ජේතවන ස්තූපය ඉදිකළේය.



ජේතවත ස්තූපය ඉදි කරවත ලද්දේ මහසෙන් රජතුමා විසිනි. මූලාශුයවල සඳහන් කරුණු අනුව ඉදිකිරීම සම්පූර්ණ වූ පසු මෙම ස්තූපය අඩි 400 ක උසකින් යුක්ත ව තිබිණි. එහි ගර්භයේ පාදමේ විෂ්කම්භය අඩි 370 කි. මෙම ස්තූපය පැරණි කාලයේ ශී ලංකාවේ ඉදි කළ විශාලතම ස්තූපය වූවා පමණක් නොව සමස්ත ලෝකයේ ම ඉදි වූ විශාලතම ගඩොල් ස්තූපය යි. මෙම ස්තූපයේ බුදුරජාණන් වහන්සේගේ පටීධාතුව (බඳපටිය) තිධත් කොට ඇතැ යි මූලාශුයවල දක්වේ. අභයගිරි විහාරයේ මෙන් අතිවිශාල ආරාමික ගොඩනැගිලි පුමාණයක් ජේතවනාරාම විහාරයේ ඉදිකර තිබේ.

භික්ෂූන්වහන්සේලාට සිව්පස පූජා කිරීමට විශේෂ උනන්දුවක් දැක්වීය. එතුමා අවුරුදු විසිහතක් ශී ලංකාව පාලනය කළේ ය.

මේ රජතුමා රටවැසියන් අතර මහත් ගෞරවයට ලක් විය. ඒ එතුමා විසින් ඔවුන්ගේ යහපත සඳහා විශාල වැඩ කොටසක් ඉටු කරන ලද නිසා ය. සාගර සේ පෙනෙන මහවැව් ඉදි කිරීම නිසා මේ රජතුමා දෙවියෙකු සේ සැලකිණි. මින්නේරි දෙවියන් නමින් මහසෙන් රජතුමා අදත් වන්දනාමානයට ලක් වේ. ඒ රජතුමා වෙනුවෙන් ඉදි කළ දේවාල පොළොන්නරුව පුදේශයේ දක්නට තිබේ. තමන්ගේ රට වෙනුවෙන් සහ රටවැසියා වෙනුවෙන් වෙහෙස වී වැඩ කිරීම නිසා මහසෙන් රජතුමා දෙවියෙකු ලෙස පූජාවට ලක් වීම ඔබට ඉතා හොඳ ආදර්ශයකි. තමන්ගේ රටේ ජීවත් වූ මෙවැනි උදාර රජවරුන්ගේ කියා කලාපය දෙස බලා වැඩිහිටි වූ පසු තමන්ගේ රටට සහ රටවැසියන්ට අවංක ව සේවය කිරීමට ඔබ කල්පනා කළ යුතු ය. ඉතිහාසයෙන් වැදගත් පාඩමක් ඉගෙන ගැනීමට ඔබට හැකි වන්නේ එවිට ය.

වැදගත් කරුණු

- 1. මහසෙන් රජතුමා මෙරට කෘෂිකර්මාන්තය හා වාරිකර්මාන්තය වෙනුවෙන් මහත් සේවයක් ඉටු කළ පාලකයෙකි.
- 2. මින්නේරි වැව ඉදි කළේ මේ රජතුමා යි. එහි වැව් බැම්ම සැතපුම් එකයි කාලක් දිග ය. පැරණි කාලයේ එය හැඳින්වූයේ මිණිහිර වැව නමිනි.
- 3. අනුරාධපුරයේ ජේතවන ස්තූපය ඉදිකළේ මහසෙන් රජතුමා ය. එය පැරණ කාලයේ ආසියාවේ ඉදි වූ උස ම ගඩොල් ගොඩනැගිල්ල යි.
- 4. මහසෙන් රජතුමා අදත් මින්නේරි දෙවියන් යන නමින් ඇදහීමට ලක් වේ.



දාහත් වන කුියාකාරකම


ගුරුවරයාගේ උපදෙස් පරිදි මහසෙන් රජතුමා පිළිබඳ තොරතුරු ඇතුළත් හැකුළුම්පතක් නිර්මාණය කරන්න.

5.7 ධාතුසේන රජතුමා

ධාතුසේන රජුගේ පියා දුඨානාම නම් තැනැත්තෙකි. සලතිස්බෝ නමින් හැඳින් වූ බාල සහෝදරයෙක් ද ධාතුසේන රජුට සිටියේ ය. ධාතුසේන රජතුමා බලයට පත් වීමට පෙර දකුණු ඉන්දියාවෙන් පැමිණි පණ්ඩු, පාරින්ද, බුද්ධ පාරින්ද ආදී ආකුමණිකයෝ හය දෙනෙක් අනුරාධපුරය අල්ලාගෙන එහි පාලන කටයුතු මෙහෙය වූහ. ඒ අතර සිටි බුද්ධ පාරින්ද හා පණ්ඩු පාරින්ද වැනි රජවරුන් බෞද්ධ විහාරස්ථාන සංවර්ධනය සඳහා කටයුතු කළ බව සඳහන් වේ. මෙම ආකුමණිකයන්ගෙන් රට නිදහස් කර ගන්නා ලද්දේ ධාකුසේන රජතුමා විසිනි. එකුමා මෞර්ය වංශයට අයත් තැනැත්තෙකි.

ධාතුසේන රජතුමා රට වෙනුවෙන් කළ සේවයේ උදාර බව පෙන්වන පුධානකම දේ නම් එතුමා ඉදි කරවූ වාරිකර්මාන්ත යි. මහ වැව් දහඅටක් සහ කුඩා වැව් දහ අටක් මේ රජතුමා ඉදි කර වූ බව ඉතිහාස පොත්වල සඳහන් වේ. මේ අතරින් අදටත් අනුරාධපුරයේ වෙසෙන ජනතාවට මහත් සේ පුයෝජනවත් වන වැව, කලාවැව යි. කලාවැවේ සිට අනුරාධපුරයේ තිසා වැව දක්වා ඉදි කර තිබෙන යෝධ ඇළ ද මේ රජතුමා විසින් කරවන ලද්දකි. එහි දිග සැතපුම් 54 කි. එහි බැස්ම සැතපුමකට අගල් හයක් පමණි. මෙම ඇළ මාර්ගය ජය ගඟ යන නමින් ද හැඳින්වේ.

ධාතුසේන රජතුමා බුදු දහමේ දියුණුව උදෙසා විශාල වැඩ කොටසක් ඉටු කළේ ය. වෙහෙර විහාර ඉදි කරවීම සහ දිරාපත් ව තිබු වෙහෙර විහාර පුතිසංස්කරණය කරවීම ඊට



රූපය අංක 5.10 - ධාතුසේන රජතුමා මහ විශාල වැව් ඉදි කිරීමට උපදෙස් දූන්නේ ය.

අයත් ය. එතුමා වෙහෙර විහාර දහ අටක් ඉදි කර වූ බව මහාවංසයේ සඳහන් ය. භික්ෂූන් වහන්සේලාට නිරන්තරයෙන් නොයෙක් අන්දමින් ඇප උපස්ථාන කිරීමට මේ රජතුමා කටයුතු කළේ ය. උන්වහන්සේලා දානය වැළඳීමට පැමිණි අනුරාධපුරයේ මහාපාළි දාන ශාලාව පුතිසංස්කරණය කිරීමට රජු කටයුතු යෙදී ය.

ධාතුසේන රජතුමා වසර දහඅටක කාලයක් මේ රට පාලනය කළේ ය. එතුමාට කාශාප සහ මුගලන් යන නමින් පුත්තු දෙදෙනෙක් ද එක් දියණියක් ද සිටියහ. ඒ කාලයේ මේ රටේ වැඩි පිරිසක් ගොවිතැන් කටයුතුවල යෙදුණු බැවින් රජතුමා මහත් වෙහෙසක් ගෙන ඔවුන් වෙනුවෙන් වැව් අමුණු තනා දුන්නේ ය. මේ රට රැක ගැනීමට කටයුතු කළ අනෙක් පිරිස වූ භික්ෂූන් වහන්සේලාගේ හිතසුව පිණිස ද එතුමා ආදර්ශවත් ලෙස කටයුතු කළේ ය. ඒ සියල්ල ඔබගේ ඉදිරි ජිවිතය හොඳින් හැඩ ගස්වා ගැනීමට පුයෝජනවත් ය.

වැදගත් කරුණු

- 1. ධාතුසේන රජතුමා මෞර්ය නමින් හැඳින්වෙන රාජ වංශයකට අයත් ය.
- 2. කලාවැව, යෝධ ඇළ ආදි වාරි කර්මාන්ත මෙතුමාගේ කාලයේ ඉදිකර වූ ඒවා ය. ධාතුසේන රජතුමා මහ වැව් 18ක් සහ කුඩා වැව් 18ක් ඉදි කළේ ය.
- 3. එතුමා බුදු දහමේ දියුණුව සඳහා මහත් වැඩ කොටසක් ඉටු කළේ ය.



දහඅට වන කුිිිියාකාරකම

- 1. ධාතුසේන රජතුමා කරවූ වාරි කර්මාන්ත නම් කරන්න.
- එතුමා ඉදි කර වූ වෙහෙර විහාර තම් කරන්න.

සංස්කාරක සටහන

ඕනෑම සමාජයක වෙසෙන සාමාජිකයෝ කිසි යම් නිශ්චිත ඓතිහාසික කිුයාවලියකට අයත් වූවෝ ය. එහෙයින් ඔවුන් සහ ඔවුන් විසින් භුක්ති විඳිනු ලබන සංස්කෘතිය ඓතිහාසික ය. අප වර්තමානයේ මුහුණ දෙන ඇතැම් සමාජ දේශපාලනික ගැටලුවල මූලබීජ පවතින්නේ අපගේ ආසන්න ඉතිහාසය තුළ ය. ඒවා නිසි පරිදි අවබෝධ කර ගැනීමෙන් ඓතිහාසික රටා ගැන අපට වැටහීමක් ඇති වේ. වර්තමාන අර්බුද නිසිලෙස අවබෝධ කර ගැනීමෙන් ඒවා නිරාකරණය කර ගැනීමට අවශා කරන අද්දකීම් ලබා ගැනීමට ඉතිහාසයෙන් පිටිවහලක් ලබා ගත හැකි ය. කිසිවකු ඉතිහාසය ඉගෙන ගැනීම අවශා වන්නේ ඒ නිසා ය. එය තමන්ගේ සමාජ අනනානාව නිසි පරිදි වටහා ගැනීම, තනි පුද්ගලයින් වශයෙන් සමාජයේ ජීවත් වීමට මෙන් ම සෙසු පුද්ගලයින් සමග කණ්ඩායමක් ලෙස පොදු අරමුණක් උදෙසා කිුියා කිරීමට ද අවශා සාධකයකි.

මෙම පෙළපොත සම්පාදනය කිරීමේ දී, මේ රටේ දරුවකු අධාාපන පොදු සහතිකපතු සාමානා පෙළ විභාගය තෙක් ඉගෙන ගත යුතු ඉතිහාසයේ ස්වභාවය කුමක්දයි මෙහිදී අවධානයට ගෙන තිබේ. සාමානා පෙළ මට්ටමේදී සිය අධාාපන ජීවිතයට සමු දී සමාජයට එකතු වන පුරවැසියෙකු තම ඓතිහාසික උරුමය ගැන අවම වශයෙන් හෝ දන ගත යුතු දේ නියමිත විෂය නිර්දේශයට අනුකූලව සම්පූර්ණත්වයට පත් කිරීමට මෙම පාඨ ගුන්ථයේදී වෑයම් කර තිබේ. ඉන් ඔබ්බට සාමානා පෙළ විභාගය සමත් ව අනතුරුව උසස් පෙළ විභාගය ද සමත් වී විශ්වවිදාහල අධාාපනය තෙක් ගමන් කරන්නෙකුට මේ රටේ සහ වෙනත් රටවල ඉතිහාසයට අදාළ ගැඹුරු ශාස්තුාලයීය දුනුම ලබා ගැනීමේ මාවත විවෘත ය.

ශිෂා ශිෂාාවන්ට තම ඓතිහාසික සිතිවිලි දල්වා ගැනීමට වඩාත් අදාළ වෙතැ යි කල්පනා කරන ලද තේමා කිහිපයක් සරල සුගම ආකාරයට පෙළ ගස්වා තිබෙන මෙම පාඨ ගුන්ථය යහපත් පුරවැසියෙකු තැනීමට අවශා කරන අධාාපන පදනම ශක්තිමත් කිරීමට ඉවහල් වනු ඇතැයි යන්න සංස්කාරකවරුන්ගේ බලාපොරොත්තුවයි.

සංස්කාරකවරු 2014 මැයි මස 25 දින අධාාපන පුකාශන දෙපාර්තමේන්තුවේ දී.

#Garea #@naxo@a



සැම පාසල් දුරුවකු ම නොමිලේ රක්ෂණය කොට අවසන්

அனைத்துப் பாடசாலை மாணவர்களும் குலவசமாகக் காப்புறுதி செய்யப்பட்டுள்ளனர்

රෝහල්ගත වීමක දී වසරකට රු. 200,000

<mark>අසාධන රෝග සඳහා ර</mark>ු. 10,000 ක බාහිර රෝග පුතිකාර ආවරණයක් வைத்தியசாலையில் அனுமதிக்கப்படும்போது வருடத்திற்கு 200,000 ரூபாய் காப்புறுதி திடீர் விபத்தினால் ஏற்படும் பெற்றோரின் மரணத்திற்கு 75,000 ரூபாய் காப்புறுதி <mark>பாரதூரமான நோய்களின்</mark> வெளிநோயாளர் சிகிச்சைக்கு 10,000 ரூபாய் காப்புறுதி <mark>ශිෂසයාට රු. 100,000</mark> ක් වටිනා හදිසි අනතුරු රක්ෂණයක් மாணவர்களுக்கு 100,000 ரூபாய் பெறுமதியான திடீர் விபத்துக்குக் காப்புறுதி හදිසි අනතුරකින් සිදුවන මාපිය අභාවයක දී රු. 75,000

වැඩි විස්තර සහ තොන්දේසි සඳහා අමතන්න සෘශ්ය මහුණ මහුණ මහුණ මහුණ අමතන්න මැඩුමුනෙන්න මැඩුමුනෙන්න පැවුණුන්න්

අධනපන අමාතනංශය கல்வி அவர்சு 0113 641555

ඉහත පුතිලාභ 2017/2018 සුරක්ෂා රකෂණාවරණයට අදාළ වන අතර කාලීන ව පුතිලාභ වෙනස් විය හැකි ය. நடைமுறை மாற்றங்களுக்கு ஏற்ப காப்புறுதி நன்மைகளில் மாற்றங்கள் ஏற்படலாம். **தே 2017 / 2018 சுரக்ஷா காய்யூதி திட்டத்துக்கு அமைவாகத் தயாரிக்கப்பட்டது.**



අප රටේ දරු පරපුර වෙනුවෙන් රජයෙන් ඔබට ලැබුණු මේ පොත ලබන වසරේදීත් ඔබ සහෝදර, සහෝදරියනට ලබා දීමට හොදින් පාවිච්චි කරන්න.				
පාසලේ නම:				
	පොත ලබාගත් ශිෂායාගේ / ශිෂාාවගේ නම	පත්තිය	පන්තිභාර ගුරුතුමාගේ/ ගුරුතුමියගේ අත්සන	
2019				
2020				
2021				